

कांग्रेस सांसद खड्काद्वारा स्काउटको १२ रोपनी जग्गा र भवन कब्जा

- ३ रोपनी जग्गा भाडामा लिई आसपासमा थप ९ रोपनी हडपेर १५ वर्षदेखि उपभोग
- ६ करोड ३० लाख बक्यौता तिर्न अटेर
- उच्च अदालतको फैसला पछि पनि जग्गा खाली गर्न युवा तथा खेलकुद मन्त्रालय, जिल्ला प्रशासन र काठमाडौं महानगरको अलमल

■ सुदीप केनी (काठमाडौं)

स्वयमसेवी संस्था नेपाल स्काउट, केन्द्रीय कार्यालयको लैनचौरस्थित ३ रोपनी जग्गा भाडामा लिएका सांसद तथा कांग्रेस केन्द्रीय सदस्य दीपक खड्काले आसपासमा थप ९ रोपनी जग्गा हडपेका छन्। स्काउटका जग्गा र भवन नियन्त्रणमा लिएका खड्काले १५ वर्षदेखि अन्य व्यापारिक संस्थालाई दिएर भाडा असुलिरहेका छन्। स्काउटको सम्पत्ति खाली गर्न अदालतले आदेश दिँदा पनि उनलाई सरकारले हटाउन सकेको छैन।

संखुवासभाबाट निर्वाचित सांसद खड्कालाई स्काउटलाई फिर्ता गर्नु भनी पाटन उच्च अदालतले दुई वर्षअघि फैसला गरेको थियो। अदालतको फैसलासमेत नमानेको भन्दै स्काउटले जग्गा तथा भवन फिर्ता गराउन राष्ट्रपति, प्रधानमन्त्री, सभामुख, गृहमन्त्री, खेलकुदमन्त्री, सबै सांसद, संसदीय समितिहरू, काठमाडौं महानगरपालिका, जिल्ला प्रशासन कार्यालय, प्रहरीलगायत राज्यका सबैजसो निकायलाई पत्राचार गरेर हारगुहार गरिसकेका छन्। तर कतैबाट पनि सुनुवाइ भएको छैन। **बाँकी पृष्ठ ९**



सम्भौताको अवधि २०७५ मै सकिए पनि फिर्ता नगरी सांसद दीपक खड्काको खड्का व्याण्ड प्रालिले भाडामा लगाएको लैनचौरस्थित नेपाल स्काउट परिसर। तस्बिर : अंगद ढकाल/कान्तिपुर

कान्तिपुर

जनमत

बतिया

सहकारीको बचत अपचलनमा प्रहरीले गृहमन्त्री रवि लामिछाने संलग्न रहेको प्रतिवेदन लेखे पनि मुद्दामा उन्मुक्ति दिएको विषयमा तपाईंको राय के छ ?

प्रतिवेदनअनुसार तत्काल मुद्दा चलाउनुपर्छ

३६.८%

लामिछाने दोषी छैनन्

४०.३७%

आयोग बनाउनुपर्छ

१८.५२%

केही भन्न चाहन्नौं

४.३१%

आजको प्रश्न

कक्षा १ मा भर्ना भएकामध्ये ५० प्रतिशत विद्यार्थी मात्र एसईई परीक्षामा सहभागी हुन्छन्। विद्यालय शिक्षा पूरा नहुँदै विद्यार्थी पलायन हुनेक्रम रोक्न के गर्नुपर्छ ?

आफ्नो राय राख्न जानुस्

www.ekantipur.com वा

Download गर्नुस् Kantipur App

क

तपाईंको आवाज, अधिकारको आधार

Google play App Store

■ पर्वत पोर्तेल (बिराटनगर)

मेचीनगर-७ सतिघट्टा चिया बगानमा गत चैत २० मा करिव ९ फिट लामो अजिगर देखियो। केही स्थानीयले ढुंगा हानेर मार्ने प्रयास गर्दैगर्दा संरक्षणकर्मीको एक टोली पुगेर अजिगरको उद्धार गरी पाँचपोखरी सामुदायिक वनमा ल्याएर छोडिदिए। त्यसको चार दिनपछि मेचीनगर-४ को आमडाँगीमा ५ फिट लामो अर्को अजिगर देखियो। उक्त अजिगरलाई पनि उद्धारपछि तेलपानी सामुदायिक वन क्षेत्रमा ल्याएर छोडियो। चैत ३० मा फेरि मेचीनगर-७ को जोरसिमल क्षेत्रमा ७ फिट लामो अर्को अजिगर फेला पयो। त्यसलाई पनि स्थानीयबाट जोगाउँदै उद्धार टोलीले नजिकैको सिमसार क्षेत्रमा ल्याएर छोडिदिए।

गत चैतको अन्तिम सातामै तीन अजिगर बस्ती आसपास फेला पर्नुमा तिनका

१ सय २० किमिको काँकडभिट्टा-लौकही सडक स्तरोन्नतिका क्रममा पुराना रूख काटिरूपछि यहाँका चराचुरुङ्गीदेखि वन्यजन्तु तितरबितर

बासस्थानको क्षयीकरणलाई कारण मानिएको छ। पूर्व-पश्चिम राजमार्गको काँकडभिट्टा-लौकही चार लेन सडक विस्तारका क्रममा रूख कटानपछि त्यहाँ आश्रित पशुपन्छी, सरीसृप तथा वन्यजन्तुहरू तितरबितर भएका छन्। यहाँ फागुन दोस्रो साताबाट रूखबिरुवा काट्ने काम सुरु भएको हो। **बाँकी पृष्ठ ९**



गत चैत २० मा मेचीनगर-७ सतिघट्टा क्षेत्रबाट उद्धार गरिएको अजिगर। तस्बिर : कान्तिपुर

सहकारी ठगीबारे पूर्व उपराष्ट्रपति पुनका छोरा दीपेशको बयान पनि उस्तै

‘मेरो नाममा कसले कारोबार गर्‍यो, मलाई जानकारी छैन’



मैले सुप्रीम सहकारीबाट रकम लिएको होइन, पेस्की भौचरमा भएको नाम दीपेश पुन रहेको र मेरो नाम दीपेशकुमार पुन भएको हुँदा त्यो व्यक्ति म होइन

■ दीपेन्द्र बडुवाल (भैरहवा)

बुटवलस्थित सुप्रीम सहकारीको बचत अपचलनमा अभियुक्त बनाइएका दीपेशकुमार पुनले पनि आफूले सहकारीबाट कुनै रकम नलिएको र कसैले आफ्नो नाम दुरुपयोग गरेको भए जिम्मेवार नहुने बयान दिएका छन्। सहकारीबाट १४ करोड ल्याउने गोर्खा मिडिया नेटवर्क प्रालिका तत्कालीन प्रबन्धन निर्देशक तथा गृहमन्त्री रवि लामिछानेले पनि सार्वजनिक रूपमा यस्तै प्रतिक्रिया दिंदै आएका छन्।

सुप्रीम सहकारीका १ हजार ८ सय ३१ बचतकर्ताले आफ्नो पसिनाको बचत हिनामिना गरिएको भन्दै जाहेरी दिएपछि इलाका प्रहरी कार्यालय बुटवलले अनुसन्धान गरेको थियो। प्रहरी प्रतिवेदनका आधारमा जिल्ला सरकारी बिक्रलको कार्यालयले २८ जनालाई प्रतिवादी बनाई सोमबार जिल्ला अदालतमा मुद्दा दायर गरेको छ।

जीवी राई अध्यक्ष हुँदा सचिव र कोषाध्यक्षसमेत रहेका दीपेशले सहकारीमा आफू सेयर सदस्य नरहेको र आफ्नो नाममा भएको खातामा देखिएको रकमका बारेमा कुनै जानकारी नभएको दावी गरेका छन्। सुप्रीम सहकारीबाट तीन लाख रूपैयाँ लिएको पेस्की भौचरमा दीपेश पुन मात्रै उल्लेख भएको र आफ्नो नाम दीपेशकुमार पुन रहेकाले आफ्नो संलग्नता नरहेको उनको दावी छ। ‘मैले सुप्रीम बचत तथा ऋण सहकारी संस्थाबाट पेस्की रकम तीन लाख रूपैयाँ लिएको होइन। उक्त पेस्की भौचरमा बुझिलेना भएको दस्तखत मेरो होइन। पेस्की भौचरमा भएको नाम दीपेश पुन रहेको र मेरो नाम दीपेशकुमार पुन भएको हुँदा नामसमेत फरक छ।’ उता १४ करोड रूपैयाँ गोर्खा मिडियामा ल्याउँदा कम्पनीको प्रबन्धनिर्देशक रहेका लामिछानेले पनि ठीक यस्तै प्रतिक्रिया दिंदै आएका छन्। सहकारीको २०७२ फागुन ११ गते

वसेको बैठकबाट जीवी राई अध्यक्ष र दीपेश पुन कोषाध्यक्ष भएका थिए। पछि २०७६ कात्तिक १६ गते वसेको अर्को साधारणसभाबाट पुन सचिव भएका हुन्। २०७९ मंसिरमा भएको सहकारीको २१ औं वार्षिक साधारणसभा पनि पुन सचिवका रूपमा उपस्थित रहेको पनि अनुसन्धानले देखाएको छ। तर पुनले कुनै संलग्नता नरहेको र हस्ताक्षर अर्कैले गरेको दावी गरेका छन्।

सुप्रीम सहकारीको साधारणसभामा युवा राजनीतिक र सामाजिक व्यक्तिका रूपमा बोलाइएकाले अतिथिका रूपमा उपस्थित भएर, सचिवको वा अन्य के कसोमा हस्ताक्षर गराइएको याद भएन

वाल्मकालदेखि राजनीतिक र सामाजिक क्षेत्रमा सक्रिय रहे पनि २०७२ मा संविधान जारी भएपछि सरकार, सहकारी र निजी क्षेत्रका बारेमा अध्ययन गरेको प्रसंग बयान गर्दै पुनले भनेका छन्, ‘सुप्रीम सहकारीको साधारणसभामा युवा राजनीतिक र सामाजिक व्यक्तिका रूपमा बोलाइएको थियो, अतिथिको उपस्थिति रजिस्टरमा हस्ताक्षर गरी निस्केको हुँ, मैले सहकारीको रकम हिनामिना गरेको छैन,’ उनले भनेका छन्, ‘सचिवको वा अन्य के कसोमा हस्ताक्षर गराइएको आफूलाई याद भएन।’ **बाँकी पृष्ठ ९**

LUXURY
SAFETY
MILEAGE

6:20



शैली

‘कमब्याक’ गर्दै तुलसी धिमिरे

‘दर्पण छायाँ २’ फ्लप भएसँगै तुलसी धिमिरे सिनेमा क्षेत्रबाटै पलायन भएर भन्ने बजार हल्ला पनि चल्थो । तर उनी भन्छन्, ‘हल्ला त अनेक आउँछन्, यो हल्लै हल्लाको देशमा । जानेको काम फिल्म मेकिङ नै हो । अन्त, हातपाउ चलुन्जेल त चुपचाप कसरी बस्नु हो ।’

■ पर्वत पोतेल (बिराटनगर)

नेपाली सिने जगतमा कुनै समय एकछत्र राज गरेका थिए, तुलसी धिमिरेले । कला र प्रविधि दुवै विधामा उम्दा यी दिग्गज सिनेकर्मीबारे यतिबेला सबैले सोधखोज गर्न थालेका छन्, ‘खोइ तुलसी धिमिरे ?’ ‘गुनमाग छु बदनाम छैन,’ हालैको एकाबिहान भाषामा भेटिएका उनले मुस्काउँदै बोले, ‘अब नयाँ कथा बोकेर चाँडै फर्किँदै छु ।’

सन् १९८१ मा ‘वाँसुरी’ मार्फत नेपाली फिल्म क्षेत्रमा पाइला सारेका उनले कुसुमे रमाए, चिनो, लाहुरे, दुई थोपा आँसु, मीतज्यू, दक्षिणा, देवता, बलिदान, दर्पण छायाजस्ता करिब दुई दर्जन अजम्बरी सिनेमा बनाउँदै दर्शकको मन जिते । तर, लोकप्रिय यी सर्जक पछिल्लो आधा दशक यता भने लगभग ‘बेपत्ता’ भै छन् । पछिल्लो सिर्जना ‘दर्पण छाया २’ ले आशातित सफलता नपाएपछि उनी विरक्तिएका हुन् कि ! ‘म हराएको पनि छैन, विरक्तिएको पनि छैन, यतै छु, दर्शकलाई नयाँ र भिन्न स्वाद परोक्ने तरखरमा छु’ उनी भन्छन् ।

सन् २००१ ताका रिलिज भएको ब्लकबस्टर सिनेमा ‘दर्पण छाया’ को सिक्नेलको रूपमा करिब १८ वर्षपछि तुलसीले ‘दर्पण छाया २’ बनाएका थिए । तर, उनका अधिल्ला सिनेमा जस्तो दर्शकको माया दर्पण छायाको सिक्नेले पाएन । उनले विगतमा थुप्रै अभिनेता-अभिनेत्रीलाई जम्माएर स्थापित गरेका थिए । तर, ‘दर्पण छाया २’ का साहारा काकी र श्रद्धा प्रसाईंको अहिले कैतै नामानिसान छैन भन्दा हुन्छ ।

कतिपय अखबारले ‘भुर सिक्नेल’ भनेर समीक्षा गरिदिए । जसको प्रत्यक्ष असर ‘दर्पण छाया २’ मा पर्न गयो । फिल्मको प्रसंग आइहाल्थो एउटा पुरानो र तीतो घटना सुनाउँछु, तुलसीले ‘दर्पण छाया २’ रिलिजको अधिल्लो दिनको एउटा घटना सम्झिए । शुरुवार फिल्म रिलिज हुँदै थियो । बिहीबार दिउँसो उनीमाथि केही सिने पत्रकारले ‘डिमान्ड’ गरे, केही रकम र कन्टेल दिन । तर, तुलसी डिमान्ड पूरा गर्न असमर्थ थिए । किनकि भएजति लगानी फिल्ममा खर्च भइसकेको थियो । ‘फिल्म रिलिजको समयसम्म त निर्माताहरू टाट पल्टिसकेका हुन्छन्,’ तुलसीले भने, ‘यस्तो बेला डिमान्ड गरेपछि पूरा गर्न सकिएन । फिल्म भुर छ भनेर लेख्न उनीहरू धेरै मिहिनेत गरेर लागे ।’ त्यो घटनापछि तुलसी मिडियादेखि हरेपल तर्सिरहने बताउँछन् । ‘धेरैपछि पहिलो पटक कुराकानी गर्दै छु’ उनले फिस्स हार्ले दावी गरे, ‘फिल्म राम्रो बनेको थियो, मिडियाको दुष्प्रचारको सिकार भयो ।’

‘दर्पण छाया २’ फ्लप भएसँगै तुलसी धिमिरे सिनेमा क्षेत्रबाटै पलायन भए कि ! भन्ने बजार हल्ला पनि आयो । तर, त्यो हल्ला हल्ला मात्रै थियो । ‘हल्ला त अनेक आउँछन्, यो हल्लै हल्लाको देशमा,’ लामो हाँसोसँगै विरोध जनाएर उनले । ‘दर्पण छाया २’ को असफलतापछि ‘अब फिल्म नबनाउने हो कि !’ भन्ने तहसम्म पनि सोच्न वाध्य भए । तर, उनको मन मानेन । केही राम्रा फिल्म बनाएर मात्रै मछुँ भन्ने शक्ति उनमा जाग्यो । अन्ततः उनी वर्षयता पुनः नयाँ उर्जाका साथ कस्सिएका छन् । ‘जानेको काम फिल्म मेकिङ नै हो । अरू कामधन्दा जानिन्, सिकिएन, सिकेो समय पनि भएन,’ दार्जिलिङ पारामा उनले बोले, ‘अन्त, हातपाउ चलुन्जेल त चुपचाप कसरी बस्नु हो ।’

बीचको यो ‘संक्रमण काल’ मा उनी चुपचापचाहिँ बसेनन् । काठमाडौँ-मुम्बई-कालेवुङ गरिरहे । वैकल्पिक बजारको खोजी पनि गरे । जब वैकल्पिक बजारको सम्भावना देखे तब पुनः फिल्म निर्माणको तयारीमा जुटे । ‘पहिलाजस्तो फिल्म बोकेर अस्ट्रेलिया, जापान,

हङकङ जाने फिल्म देखाइदेऊ न भनेर साथीभाइलाई गुहार्ने अवस्था अब रहेन,’ उनी थप्छन्, ‘इन्टरनेटको जमाना भएकाले इन्टरनेटबाटै फिल्म बेच्ने हो ।’

नयाँ पुस्ताले तपाईंका फिल्म पुरानो धारको भयो भनेर खासै मन पराएनन् नि भन्ने प्रश्न भुईँमा खस्न नपाउँदै तुलसी जाँगन्छन्, ‘पुरानो धार, नयाँ धारको कुरा छ । के भन्न खोजेको हो मैले पत्तो पाउने सकेको छैन ।’ नयाँ पुस्ताका कलाकारहरू उनलाई अनुभवी लाग्छ । खासगरी रंगमञ्चका कलाकारको परिपक्व अभिनयले उनी हायलकायल हुने गरेका छन् ।

‘नेपाली फिल्ममा अलग्गै पहिचान, रङ र रस छ । नयाँ-पुरानो धार भन्ने भाष्यमा मलाई चाहिँ खासै विश्वास छैन,’ उनी भन्छन् । धिमिरे अब नयाँ र पुरानो धारा हैन कि ‘अनुभवी धार’ का साथ पुनः नेपाली रजतपटमा कमब्याक गर्दै छन् । उनी लगाएर ३, ४ फिल्म गर्ने योजनाका साथ आइरहेका छन् । पहिलो प्राजेक्ट ‘पहाड’ हुनेछ । दिनदिनै रिस्तिदै मानवविहीन बन्दै गएको पहाडी भूगोलको कथा फिल्ममा देखा पाइनेछ । ‘कलाकार छान्ने काम भइरहेको छ,’ उनले थपे, ‘त्यसपछि मात्रै फिल्म निर्माणको औपचारिक घोषणा हुनेछ ।’

यो फिल्मको कथा बुन्दा उनले नायकमा दयाहाङ राईलाई कल्पना गरेका थिए । तर, दयाहाङ यो वर्ष १२ वटा फिल्ममा अनुबन्धित छन् । जसकारण उनले समय दिन नसके संकेत पाएपछि सौगात मल्ललाई नायक बनाउने सोच बनाएका छन् । उनी पनि १० वटा फिल्ममा अनुबन्धित पाएँ । प्रदीप खड्काको हाल पनि उही छ । समय निकाल्ने मुस्कल । अन्ततः उनले विपिन काकीलाई लगभग करम्मा गरिसके । मह जोडी पनि निश्चित भयो । अब नायिकाको खोजीमा छन् । नायिका चाहिँ नयाँलाई ब्रेक दिने मुडमा उनी छन् । तर, निर्माताहरूले जोखिम उठाउन चाहिरहेका छैनन् । भन्छन्, ‘फिल्म वितरकले त नयाँ कलाकारको नामै सुन्न नमान्ने रेछन् ।’

७३ वर्ष अघि कालेवुङको विकट सिन्धेवुङ गाउँमा जन्मिएका तुलसी कक्षा ७ मा पढ्दा ताकाको एउटा किस्सा रोचक छ । शिक्षक बीसी सैमिक (लेप्चा) ले कक्षाका सबै विद्यार्थीको संचाचार सोधेछन्, ‘तिमरु किन पढेको ?’ के बन्छ भनेर पढेको ?’ कोही पनि विद्यार्थी नबोलेपछि शिक्षकले दुई दिनको समय दिएछन् आफ्नो संच भन्नुका लागि । तुलसी स्कूलबाट घर पुगे तर दिमागमा खलिरह्यो के भन्ने भनेर । खासमा निकै अन्योलमा थिए उनी ।

त्यही कुरा सोच्दै बारीमा मकै छुँदै रहेछन् । अचानक एउटा नेगेटभ (फिल्म) को टुक्रा फेला परेछन् । ‘हाप्रो बारीमा यो फिल्मको टुक्रा कसरी आयो म निकैकेर घोरिएँ,’ तुलसी नोस्टाल्जिक बने, ‘बडो जतनले फिल्मको टुक्रा घरमा लगेर राखेँ ।’ पर्सिपल्ट जब स्कूल लाग्यो । शिक्षकको जवाफको उत्तर धमाधम दिन थाले सहपाठीहरूले । धेरैले पुलिस-आर्मी बन्छु भने, धेरैले डाक्टर । पालो आएपछि तुलसीले जुरुक्क उठेर भनेछन्, ‘आई वाट्ट टु जोइन फिल्म ।’

तुलसीको जवाफपछि सिंगो कक्षा नै हाँसोले गुन्जियो । उनी अवाक् बने । ‘अरुले हिँडेने खोजेको बाटोमा दिशानिर्देश गर्न मलाई कुनै कठीन छैन तर, तिमिले रोजेको बाटो चाहिँ मलाई थाहा छैन,’ तुलसीको जवाफ सुनेपछि शिक्षकले भनेछन्, ‘यु ह्याव टु फाइन्ड योर वन वे ।’ उतिबेला फिल्मबारे प्रायः सबै बेखबर हुन्थे । तर, माला सिन्हा दार्जिलिङकै नेपालीभाषी हिरोइन हुन् रे भन्ने गाइगुई सुनेको सम्झना उनीसँग ताजे छ ।

सन् १९७० को दशकमा स्कूल स्केर उनी मजदुरी गर्न छिमेकी राज्य सिक्किम उक्लिए । ‘रोमियो एन्ड सिक्रिम’ भन्ने फिल्म निर्माण टोली अचानक आयो । त्यो टोलीदेखि पछि उनमा फिल्मीतर छिर्ने हट्टहट्टी जाग्यो । कसोहको उनी टोलीसँग जाँडिए । त्यो समय राज कपूरको चर्चा अचाक्सी थियो । उनका अभिनेता राज जस्तै बन्ने मोहले उनी विरानो सहर मुम्बई (मुम्बई) भासिए ।

तुलसीको मुम्बईप्रतिको लगाव देखेपछि, फिल्म निर्माण टोलीका

एक जजना क्यामेरा पर्सन लालजी यादवले भनेछन् ‘एउटा प्रश्न गर्छु मनबाटै जवाफ दिनुपर्छ है ?’ तुलसीले ‘हुन्छ’ भनेर टाउको हल्लाएपछि यादवले थपेछन्, ‘तिमी फिल्म लाइनमा सर्मापत हुन सक्छौ ?’ तुलसीले एक छिन सोचे, अनि छोटो जवाफ दिएछन्, ‘किन नसक्नु, सक्छु ।’ ‘त्यसो भए आज,’ यादवले भनेछन्, ‘सपना देखेर मात्र हुँदैन, मुम्बई आऊ ।’

यादवले उनलाई अर्को अनौठो कुरा पनि भनेका थिए, गोजीमा ५ सयभन्दा धेरै पैसा बोकेर नआउनु भनी । तर, त्यो किन भनेका थिए तुलसीले अहिलेसम्म खुट्टाउँदै सकेनन् । अन्ततः २२ वर्ष लक्का जवान तुलसी कालेवुङ पहाड छोडेर समुद्री सहर मुम्बई जाने निश्चित भो । मुम्बई हिँड्न लाग्दा उनलाई बुवाले भनेको एउटा कुरा अर्को सम्झना छ, ‘सकिनस् भने, घरखेत छ फर्केर आउनु है, उतै बेपत्ता नहुनु ।’

उनी सन् १९७४ ताका मुम्बई पुगे । ५ दशक अघिको फिल्मी नगरी अहिले जस्तो फाँकफकाउ उ त कहाँ थियो र ! तर, पनि मुम्बई आखिर मुम्बई नै थियो । फिल्म नगरीमा अमिताभ, धर्मेन्द्र, जितेन्द्र, जया बहादुरी, हेमा मालिनीजस्ता सयौं कलाकार स्थापित भइसकेका थिए । तर, तुलसीका लागि मुम्बई सहज थिएन । सपना सजिलो थिएन । संघर्षका अल्ला पहाडहरू गजधम्म थिए । ‘मुम्बई पुगेपछि केही रात त भोकभोकै बित्यो,’ तुलसीले संघर्षको त्यो कालखण्डातिर लगे, ‘पैलको पट्टीदेखि फुटपाथमा पनि रात बित्दाथ्यो ।’

फिल्म लाइनमै काम गर्ने ऊर्जा बढेलेर आएका उनले स्पट ब्याँड, लाइट ब्याँडको काम मात्र गरेनन्, ड्रुलिकेट फाइटर भएर पनि जेनलेन ज्यान बचाए । ‘जे पायो त्यही काम गरें, किन कि बाँचनका लागि थियो त्यो,’ तुलसी भावुक बन्दछन्, ‘अहिले सार्फिदा लाग्छ त्यो त समयले दिएको उपहार रहेछ । जसले मलाई जीवन जिउन सिकायो ।’ एउटा फिल्मको स्पट ब्याँडको पगार (पारिश्रमिक) बढीमा ५० रुपैयाँ थियो । त्यही पैसाले उनी डेरा भाडा तिर्थे । खान्थे । पछि त उनले लाइट चलाउन र मेकअप गर्न पनि सिक्दै गे ।

जीजी पाटिल नामक एक व्यक्तिसँगको भेटपछि भने उनको जीवनमा बदलावको फिन्नो संकेत देखा पर्छ । पाटिल त्यतिबेलाका मसुर फिल्म एग्जिडर थिए । उनैसँग तुलसी एग्जिडर सिक्न थाले । त्यसवापत् पाटिलले उनलाई एक छक भात खाउँथे । ‘एग्जिडर रुममा पर्सेपछि थाहा भो, फिल्मका धेरै टोन्मकहरू,’ उनले फिल्मको रिललाई भै आफ्नो समयलाई पछि लगे र सुनाए, ‘एग्जिडर सिकेर धेरै राम्रो काम गरेछु भन्ने भयो ।’ एक दिन पाटिल काम विशेषले पुगे गएछन् ।

भात खाउने मान्छे नै हिँडेपछि उनी भोकै भएछन् । तीन दिनसम्म उनी भोकै भए । ‘दोस्रो दिनदेखि त पानी पनि मन पर्न छाड्यो,’ भोकलाई नजिकबाट बुक्नेका उनी थप्छन्, ‘मरिन्छ कि क्याहो जस्तो पनि भयो ।’ पाटिल चौथो दिन टुलुकिए । कार्यालय अर्घिल्लरको एउटा पान पसलमा उभिएर तुलसीलाई उनले सोधेछन्, ‘खाना नै खायो है क्या ?’

तुलसीले भनेछन्, ‘हजुर गुरु, केही खाएको छैन ।’ कति दिन भयो केही नखाएको भन्ने प्रश्नमा तुलसीले सकिनसकी फेरि भने, ‘तीन-चार दिनदेखि भोकै छु ।’ यति सोधेपछि अब गुरुजीले पैसा देला र पेटभरि खाना खाउला भन्ने आशा भोकसँगै जागेको थियो । तर, उनी त १२० जर्दा पान च्यापेर ‘यसलाई त अर्कै दुई/चार दिन खाना नमिलोस भगवान्’ भन्दै पो हिँडेछन् । ‘गुरुलाई मन मनै लागी गेर । तर, त्यसको केही अर्थ थिएन त्यो बेला,’ उनी स्मिक्छन्, ‘पछि थाहा भो गुरुजीले त मेरै लागि तेस्रो गरेका छैन । भोकले संघर्षशील र मिहिनेती बनाउँछ भन्ने कुरा उनको रहेछ ।’

तुलसीको संघर्ष यात्रा कालेवुङको विकट पहाडदेखि सुरु भएर, वैभवशाली सहर मुम्बई अनि काठमाडौंसम्मै जारी रह्यो । पहिलाजस्तो संघर्ष थियो अहिले पनि उस्तै संघर्ष गरिरहेको बताउँछन्

तुलसी । फिल्म निर्माणको भोक उनमा अर्कै उस्तै छ । उनी अर्कैसम्म तृप्त भएकै छैनन् रे । ‘पूर्ण सन्तुष्टिपछि रिटायर्ड हुनुपर्छ,’ दारी मुसाँदै तुलसी भन्छन्, ‘म रिटायर्ड हुन चाहन्नँ ।’

गुरुजी पाटिलसँग उनी एग्जिडर सिक्दै थिए । फिल्म निर्देशक प्रकाश थापा अचानक आइपुगे । खासमा थापा ‘सिन्दुर’ फिल्मको गीत रेकर्डिङका लागि मुम्बई आएका थिए । उनी बलिउड अभिनेता नै थिए । जम्बर मिलेन । ‘प्राण’ जस्ता मिलेनलाई टक्कर दिने क्षमता प्रकाश थापामा थियो । तर, अचानक उनी नेपालतिरै फर्किए । ‘प्रकाश दाइ र म गफ गर्दथ्यौं गुरुजीले सोझुभयो कुन भाषामा कुरा गरेको भनेर,’ तुलसीले भने, ‘नेपाली भाषामा बात गरेको भनेपछि गुरुजी त छक्क परे, अनि भने, ‘नेपाली भाषा बोल्न आउँछ त ?’ तुलसीले भनेछन्, ‘म भारतीय हुँ तर हाम्रो भाषा नेपाली हो ।’ यति सुनेपछि पाटिलले फेरि सोधेछन्, ‘कति वटा फिल्म बन्छ, नेपाली भाषामा ?’

तुलसीले भने, ‘६, ७ वटा ।’ ‘वर्षमा ?’, पाटिलले सोधे । हैन, अहिलेसम्म,’ तुलसीले जवाफ दिए । पाटिलले एउटा जुक्ति दिए, ‘तेस्रो भए अब नेपाली फिल्मका लागि पायोनियर भएर काम गर्ने ठूलो अवसर छ ।’ उनले नेपाली भाषामा १० वटा सकारात्मक फिल्म बनाउनु भनेका थिए । केही समयपछि उनको निधन भयो । त्यसपछि तुलसीले गुरुजीको आज्ञा पालन गर्ने सुरु कसे । उनलाई फिल्म त बनाउन मन थियो । तर, मूल समस्या थियो, अर्थ । ‘तँ आँट म पुर्‍याउँछु’ भनेकै उनले आँट गरे ।

सन् १९८० को दशकमा संगीतकार रञ्जित गजमेर पनि मुम्बईतिर संघर्षरत थिए । उनीचाहिँ दार्जिलिङबाट काठमाडौँ हुँदै सोक्ने मुम्बई पुगेका थिए । गजमेर बलिउडमा मादल भित्र्याउने संगीतकर्मीका रूपमा चिनिन्छन् । फिल्म र संगीतमा अलगअलग ढंगले संघर्षरत धिमिरे र गजमेरको भेटले सन् १९८१ मा म्युजिकल फिल्म ‘बाँसुरी’ जन्मियो ।

गुरुजीको सदिरच्छ पुरा गर्न १० औं फिल्म ‘दक्षिणा’ को बिट मोरेर तुलसी मुम्बई फर्किने तालउमारमा थिए । प्रकाश थापा, चेतन काकी, जितेन्द्र महत अभिलाशीजस्ता दिग्गज फिल्म निर्देशकहरूले उनलाई सुभाएछन्, ‘अब तिम्रो समाज यही (नेपाल) हो । तिम्रीलाई माया गर्ने मान्छे यहीँ (नेपालमै) छन्, मुम्बई नफर्क, यही बस ।’

सन् १९९४ देखि उनी नेपालमै छन् । कहिले मुम्बई त कहिले कालेवुङ ओहोरदोहोर गरिरहन्छन् । तर, उनको सवथोक अब नेपालमै छ, मात्र उनी नेपालका नागरिक हैनन् । ‘बस भन्नेहरू सबै गए, म यतै बसिरहेको छु,’ तुलसी भावुक भए । सन् २०१६ मा उनले ‘गौतमबुद्ध’ नामक काटुन फिल्म बनाए । तर, त्यो फिल्म प्रदर्शन हुन सकेन । यदि त्यो फिल्म प्रदर्शन भएको भए आफूले अन्तर्राष्ट्रिय अवार्ड पाउन सक्ने सम्भावना रहेको उनको भनाइ छ । तर, विविध कारणले फिल्म प्रदर्शन भएन । तीन दशकभन्दा बढी समयदेखि नेपाललाई कर्मथलो बनाएर सिनेमामार्फत योगदान गरेका दर्शकका प्रिय तुलसीको अन्तम इच्छा नेपालको मानार्थ नागरिक बन्ने छ । ‘कुनै अवार्ड पाउँदा नेपालकै नागरिकको हैसियतमा पाए हुन्थ्यो भन्ने लाग्छ,’ तुलसी भन्छन्, ‘मलाई नेपालको मानार्थ नागरिक बन्ने इच्छा छ । एक दिन त्यो पक्कै पूरा हुनेछ ।’

नेपाली सिनेमाको ठूलो बजार हो- भारतको पूर्वोत्तर राज्य । त्यहाँ करिब एक करोड नेपालीभाषीको बसोबास छ । त्यहाँ नेपाली सिनेमालाई पुर्‍याउन सक्दा लगानी खेर नजाने उनको दावी छ । नेपाली फिल्मलाई राम्रो र हेर्न योग्य कसरी बनाउने ? भन्ने चिन्ताले तुलसी अहिले पनि बेचैन हुन्छन् । यस्तै उहापोहबीच उनी कहिले दग्दै मेची तरेर कालेवुङ उक्लिन्छन् । कहिले आकाशमा उडेर मुम्बई पुग्छन् । अनि पुराना यादहरू ताजा गरेर फेरि काठमाडौँ फर्किन्छन् । ‘मलाई काठमाडौँले नछुट्छा हो कि मैले आफैँलाई थाहा छैन,’ तुलसी भन्छन्, ‘सायद मलाई नै काठमाडौँले छुट्न नचाहेको होला ।’

निर्देशकद्वय छिरिडरितार शर्मा र निश्चल बस्नेतसँग तुलसी धिमिरे ।



तस्विर : कान्तिपुर



आजको राशिफल					
 मेघ		 प्रीति आश्वेय ज्ञवाली, फलित ज्योतिषाचार्य			
 वृष		 मिथुन		 कर्कट	
 वृश्चिक		 धनु		 मकर	
 कन्या		 सिंह		 कुम्भ	
 मीन		 मकर		 कुम्भ	

यौन-शक्ति
यौन दुर्बलता कमजोरी हटाई
EXTRA TIME बढाई यौन उत्तेजना,
पावर बढाउन ORIGINAL HERBAL (80 बर्षका)
सक्रिय बनाई यौन शक्ति बढाउने
USA, GERMANY, LONDON, DENMARK
को विश्वस्तरीय हर्बल उपलब्ध छ ।
थाई जाड-रक्सी को खुल्लु
नरिई
महिलाको स्तन बढाउने घटाने, गुप्ताङ्क
टाइट पार्ने, मोटोपन घटाने बढाउने ।
FREE HOME DELIVERY ALL OVER NEPAL
9851147810.9818941842

TEACHERS FOR SCHOOL
S.No Subjects/Level
1 Pre-Primary Level (Trained) -3
2 Primary Level-Computer Science,
English, Maths, Science, Nepali
3 Lower & Secondary Level -
Samajik, Computer Science,
English, Nepali, Science.
4 Sport, Music, Fine Art, Hand
writing, Vocational Education (Part
time)
Contact:-
Middle Point Secondary School
9851100487/ 5121002/5121003
e-mail : middlepointsschool2056@gmail.com
Address: Thasikhel, Lalitpur

वर्गीकृत डिस्प्ले

श्याम स्वेत: रु. ३०००/-*

स्पट कलर: रु. ३५००/-*

मल्टि कलर: रु. ५०००/-*



घर बिक्रिमा



गाडि बिक्रिमा



जग्गा बिक्रिमा

वर्गीकृत डिस्प्ले अब मल्टिकलरमा पनि ध्दाप्न सकिने

सम्पर्क नं. ५१३५०००, ५१३५००४, Ext. १६४८

Email: mktdisplay@kmg.com.np

* उपरोक्त दररेटहरूमा मूल्य अभिवृद्धि कर समावेश गरिएको छैन ।

आन्दोलनको तयारीमा कास्कीका सहकारीपीडित

सहकारी ठगीका सबै अभियुक्तलाई तत्काल पक्राउ गर्नुपर्ने, निष्पक्ष छानबिन गर्नुपर्ने, पीडितको बचत रकम तत्काल फिर्ता गर्नुपर्ने माग

■ दीपक परियार (पोखरा)

वचतकर्ताको रकम फिर्ता गर्न सरकार र राजनीतिक दलले पहल नगरेको भन्दै कास्कीका सहकारीपीडितले आन्दोलनको तयारी गरेका छन् । कास्कीका ६ सहकारीका पीडितको बुधवार पोखरामा भएको भेलाले संयुक्त रूपमा आन्दोलन अगाडि बढाउने निर्णय गरेको हो ।

भेलाले काय्की सहकारी वचतपीडित संघर्ष समिति गठन र्केछे छ। काय्कीमा वचत अचलन गर्न ६ वटा सहकारीका मुद्दा जसला अचलतमा विचारागोच छ, सहकारीका प्रतिनिधि संघर्ष समितिमा छन्। सूर्यदर्शन सहकारीपीडितले किरण थ्रेष्टको सयोगकत्वमा गाउँत सहकारीको उपाध्यक्ष इमेज सहकारीपीडित हरिवहादुर खत्री, कोषाध्यक्षमा शिवाशिव सहकारीपीडित टेकराज तिमिल्सिना, सचिवमा मित्रमिलन सहकारीपीडित प्रकाश पौडेल र पुन सहाचिवमा बल्रंदादा सहकारीपीडित धम न सहकारीमासिनी सहकारीका प्रतिनिधि पाँच संघर्ष समितिमा छन।

संयोजक श्रेष्ठले एक साताभित्र पोखरामा सहकारीपीडितले वृत्त प्रदर्शन गर्ने भेलाले निर्णय गरेको बताए। “सहकारीपीडितको वचत फिर्ता होला भन्दा सत्ता र पद कसरी जागुने भन्नेमा सहकार र राजनीतिक दल लागे,” उनले भने, “यस्तो सौदाबाजीमा पीडितले न्याय नपहुने भनेर सडक आन्दोलनमा जान लागेका हौं।”

प्रधानमन्त्री पुष्पकमल दाहाल, कांग्रेस समर्थित शेरबहादुर देउवा, एमाले अध्यक्ष केपी शर्मा ओली, तत्कालीन गृहमन्त्री नारायणजी श्रेष्ठ, पोखरा आर्गेड वेला पीडितले समस्या समाधान गर्न माग गर्दै ज्ञापनपत्र बुझाएका थिए। सहकारी ठगीमा मुद्धिका गृहमन्त्री एवं रास्वपा समर्थित रवि लामिछानेलाई चैत २७ मा मन्त्रालयमै भेटेर पीडितले समस्या सुल्झाउन माग गरे। हाल समस्या वेवास्ता भएको संयोजक श्रेष्ठले बताए।

‘प्रधानमन्त्री, गृहमन्त्री, सवै ठूला नेतालाई
ज्ञापन पत्र बुझायौं, त्यतिबेला हुन्छ गछौं भन्छन्,’
उनले भने, ‘कसैले पनि हाम्रो पीडा बुझेनन्, अब
आवाज बलन्द बनाउँछौं।’ सहकारी ठगीका सवै



तस्विर : कान्तिपुर

आन्दोलनको तयारीबारे छलफल गर्दै सहकारीपीडित ।

अभियुक्तलाई तत्काल पक्राउ गर्नुपर्ने, निष्पक्ष
छानबिन गर्नुपर्ने, पीडितका बचत रकम तत्काल
फिर्ता गर्नुपर्ने लगायत माग संघर्ष समितिको छ ।
'माग पूरा नहुँदासम्म आन्दोलनमा जान्छौं',
श्रेष्ठले भने ।

पोखरा-४ नालामुस्थित सूर्यदर्शन वनचत तय
व्रण सहकारी संस्था १८ हजार ७ सय
भुक्तकर्ताको १ अर्ब ५८ करोड ९ लाख सैया
हिलामिला भएको छ। सहकारी ठगो मुद्दामा १९
जनाविरुद्ध सहकारी वकिलको कार्यालयले मुद्दा
चलाएकोमा ५ जना मात्रै पक्राउ परेका छन्।
सहकारी कम्प्याउरस कैलाशकुमार दलामी,
कोषाध्यक्ष उपार रम्तेल, सञ्चालक समित सदस्य
प्रमोद भुर्गाले, पूर्व सञ्चालक समिति सदस्य
शिवबहादुर गुरुङ र आईटी प्रमुख भवीचर शर्वाल
पुर्वका लागी कास्की कारागारमा थुनामा छन्।
त्यसवाहेक सहकारी ठगीमा मुक्त आरोपी
संस्थापक अध्यक्ष गितेन्द्रबहाु राई (जीबी) हालसम्म
पक्राउ छैन। उनी ग्यालेक्सी फोकेट टेलिभिजनमा
अध्यक्षरम्तेल हुन्।

बागलुङमा विभिन्न शाखा भएको र पोखरामा उही नाममा छुट्टै स्थापना भएको इमेज बचत तथा ऋण सहकारी संस्थाका संस्थापक अध्यक्ष देवकुमार नेपाली फरार छन् । ढोरपाटन नगरपालिका प्रमुख नेपाली संस्थापक रहेको सहकारीका शाखाबाट बचतकर्ताको १ अर्ब ९० करोड रुपैयाँ हितानामा भएको छ । इमेजको पोखरा कार्यालयबाट ६४

करोड ८८ लाख ६० हजार रुपैयाँ हिनामिना भएको देखिएको छ। उक्त सहकारीको ठगीको आरोपमा १५ जनाविरुद्ध पक्राउ पुर्जी जारी भए पनि ६ जना मात्रै पक्राउ परेका छन्।

देवीभर शाखा रहेको शिवविश्वर बहुउद्देश्यीय सहकारी संस्थाको पोखराका दुई शाखाबाट ७ हजार १ सय ७० वचतकर्ताको ४४ करोड २३ लाख ८९ हजार रुपैयाँ हिनामिना भएको छ। पोखरा-९ नयाँबजारमा मुख्य कार्यालय रहेको विभिन्न स्थानीय महामा शाखा कार्यालय रहेको ब्रजमिलन वचत तथा श्रृण सहकारीले वचतकर्ताको २६ करोड ८६ लाख रुपैयाँ हिनामिना गरेको छ। पोखरामै कार्यालय रहेको बलिदानी वचत तथा श्रृण सहकारीका ६ हजार ३ सय ४५ वचतकर्ताको १० करोड ६९ लाख ३५ हजार रुपैयाँ हिनामिना भएको छ।

यी सहकारी का मुद्दा हाल कास्की अदालतमा विचाराधीन छ्न् । त्यसबाहेक गण्डकीमा पर्वतका ग्रामीण विकास कृषि सहकारी संस्था लिमिटेड र तपाईं हाम्रो वचत तथा ऋण सहकारी संस्था लिमिटेड, लमजुङको कालिका वचत तथा ऋण सहकारी संस्था लिमिटेडको मुद्दासमेत सर्वार्थगत जिल्ला अदालतमा विचाराधीन छ्न् । ग्रामीण विकासको ९ करोड, तपाईं हाम्रो वचतको २९ करोड ५८ लाख र कालिका वचतको ५ करोड रूपैयाँ सञ्चालक समितिबाट हनाइमा भएको छ ।

गण्डकीमा संसद् अधिवेशन आह्वान

सरकारको वैधानिकताको विषय सर्वोच्चमा विचाराधीन रहेको अवस्थामा अधिवेशन बोलाइएको भन्दै कांग्रेसको विरोध

कान्तिपुर संवाददाता (पोखरा)

मुख्यमन्त्री नियुक्तिको विषय सर्वोच्च अदालतमा विचाराधीन रहेको अवस्थामा गण्डकी प्रदेशसभाको बैठक आह्वान गरिएको छ । प्रदेश प्रमुख डिल्लीराज भट्टले शुक्रवार ३ वजेका लागि संसद् अधिवेशन आह्वान गरेका हुन् ।

गण्डकी प्रदेशको मान्यपरिषद् बैठकले संसद अधिवेशन नलाग्ने काल प्रदेश प्रमुखलाई सिफारिस गर्ने प्रस्तावलाई नित्य गरेको थियो । उक्त सिफारिस पछि प्रदेश प्रमुखले बुधवार नेपालको संविधानको धारा १८२ को उपधारा १ बमोजिम बैठक আহ्वान गरेको प्रदेश प्रमुखको कार्यालयका प्रवक्ता चण्डीप्रसाद अर्यालले जानकारी दिए । बैठक आह्वान गरिएको प्रति गण्डकीको कांग्रेस संसदीय दलले भने विमति राखेको छ । कांग्रेस संसदीय दलका नेता सुरेन्द्र पाण्डेले बुधवार नै विज्ञप्ति जारी गर्दै बैठक आह्वान गर्नु गैरगोष्ठीभावी कदम भएको उल्लेख गरेका छन् ।

‘सम्मानित सर्वोच्च अदालतको अन्तिम आदेश र मुद्दाको पेसीसमेलालाई बेवास्ता गर्दै अदालतको समेत अवहेलना हुने गरी गण्डकी प्रदेश सरकारले विभिन्न नियुक्तिसँगै प्रदेशसभा बैठक आहवान गर्न सिफारिस गर्नु र प्रदेश प्रमुखले बैठक आहवान गर्नु अर्को गैरिजमेवार कदम हो,’ विज्ञप्तिमा भनिएको छ, ‘यस्ता अनैव्याधानिक क्रियाकलापप्रति गम्भीर असहमत जनाउँदै यसबाट प्रदेशसभामा उत्पन्न हुने द्वन्द्वको सन्धानित पक्षहरू जिम्मेवार हरेसमेत स्पष्ट पार्दछौं।’

केन्द्रीय सत्ता समीकरणमा परिवर्तन भएसँगै तत्कालीन मुख्यमन्त्री पाण्डेले राजीनामा दिएपछि प्रदेश प्रमुख भट्टले जैत २७ समय दावी पेश गर्न राजनीलाई दललाई समय दिएका थिए । त्यसपछि एमाले-माओवादी गठबन्धनले सांसदका नाम र हस्ताक्षररजना नै दलीय आधारमा मुख्यमन्त्री नियुक्तिको दावी पेश गरेको थियो । सभासमूहसमेतको समर्थनका गणराको दावीलाई त्यिकाई प्रदेश प्रमुखले एमाले संसदीय दलका नेता खगराज अधिकारीलाई जैत २५ मा मुख्यमन्त्री नियुक्त गरे ।

६० सदस्यीय प्रदेशसभामा एमालेका २२, सभासदसहित माओवादीका ८ र एक स्वतन्त्र साप्ससहितको समर्थन लिएर द्वावी पेश गरेका अधिकारीलाई प्रदेश प्रमुख भुजले संबिधानको धारा ११८ को उपधारा (२) को व्यवस्थावमोजिम मुख्यमन्त्री नियुक्ति गरेका थिए । सभामुखसमेतको मतका आधारमा मुख्यमन्त्री नियुक्ति गरी अन्वैधानिक भएको भन्ने प्रदेश प्रमुख भुजवरुद्ध पाण्डेले चले २६ मा सर्वोच्चमा रिट हालेका थिए । सर्वोच्चले मुद्दा टोपी नलाग्दासम्म सरकारलाई अधिकालीन प्रवृत्तिका निर्णय नगर्न गरीगुठुन भनी चले २८ मा अन्तरिम आदेश जारी गरेका थिए । उक्त मुद्दालाई सर्वोच्चले अपाधिकार दिई वैशाख १० को लागि तोकेको पेसी अगावै विश्वसंको मत लिएर मुख्यमन्त्री अधिकारीले संबिधान अहवाल गरेका हुन् ।

सुदूरपश्चिममा एसका
उम्मेदवारप्रति एमालेको विमति

■ **अर्जुन शाह** (धनगढी)

एमालेले केन्द्रको निर्देशन नआएसम्म एकीकृत समाजवादीलाई समर्थन गर्न नसकिने जनाएपछि सुदूरपश्चिमको मुख्यमन्त्री चयन अन्योलमा परेको छ। सत्ता गठबन्धनमा सुदूरपश्चिमको नेतृत्व समाजवादीलाई दिने मंगलबार सहमति भए पनि एमालेले समर्थन नगर्दा सरकार गठन प्रक्रिया लम्बिएको हो।

समाजवादीको वृधवारको सचिवालय बैठकले प्रवेश संसदीय दलका नेता दीर्घ सोझरीलाई मुख्यमन्त्रीला अघि सार्ने मुख्य गारिस्केको छु, तर, एमालेले उनलाई संसदीय दलसमर्थन गर्न नमान्ने र अर्को पठाउनुपर्ने अडान लिएको छु, एमाले संसदीय दलका नेता राजेन्द्रसिंह रावलले पार्टीबाट स्पष्ट निर्देशन नआएसम्म समर्थन गर्न नसकिने बताए । हालसम्म खाका तयार भएको छैन । विहीवारसम्म दावी पेस गर्न समर्थनभर के निर्देशन आउँछु, त्यही गर्दछु' उनले भने ।

यसअघि सत्ता गठबन्धनमा सुदूरपश्चिमको नेतृत्व नागरिक उन्मुक्ति र समाजवादीले आलोपालो गर्ने भन्ने थियो। तर, पहिला उन्मुक्तिले नेतृत्व गर्ने निर्णयमा असहमति जनाउँदै समाजवादीले सत्ता गठबन्धनविरुद्ध गएपछि हलचल भएको थियो। समाजवादीले कांग्रेस, राप्रपासँग सहकार्य गरेर नागरिक

उन्मुक्तिका लक्ष्मणकिशोर चौधरीलाई
मुख्यमन्त्रीमा समर्थन गरेको थियो ।

यसले केन्द्रीय गठबन्धनमै असर पार्न भएपछि गठबन्धनका शीर्ष नेताहरू सुदूरपश्चिममा समाजवादीलाई मुख्यमन्त्री दिन तयार भएका थिए । सम्भवदार्पणछि, मंगलवार समाजवादीले चौधरीलाई दिएका मुख्यमन्त्री फिर्ता लिएका थिए । उम्मेद्विका चौधरीलाई सम्बन्धन्त्रीको दायी पसमा समर्थन गरेको भन्दै एमाले असन्तुष्ट बनेको हो ।

मंगलवार उम्मेद्विका अध्यक्ष रिज्जता श्रेष्ठ पक्षर केनाश चौधरीले पनि एमाले, माओवादीको समर्थनमा मुख्यमन्त्रीमा दावी पसेको छ । प्रथम प्रमुख नजिर मियाँले दावी गर्नेहरू एउटै दलका भएकी कारण उल्लेख गर्दै विहीवार साँझ ५ बजेसम्मको समय तोकेर संबिधानको १६८ (२) अनुसार नै दावी पस गर्न फेरि आहवान गरेको छ ।

कांग्रेस यसअघि मुख्यमन्त्रीमा दावी पेश गरेका उपचारक उत्तुम्किता लक्ष्मणकिशोर समूह कानुनी उपचारका लागि बिहीवार अदालत जाने तयारीमा रहेको कांग्रेस केसाली सचिव नृप सुनारले बताए । 'चार पार्टीका संसदीय दलका नेताहरूको हस्ताक्षरसहित स्पष्ट बहाम लिएर लक्ष्मणकिशोर चौधरीले दावी पेश गर्नुभएको हो । उहाँलाई नियुक्ति नदिनुभने कुनै कारण नै थिएन ।' सुनारले भने, 'हामी कानुनी उपचारमा जानुका लागि' ।

વૈશાખ ૧ માં વિશ્વાસકો મત લિન વૈશાખ ૭ માં સૂચના પ્રકાશન ગનેગરી સરકારકો સંસદ અધિવેશન ડાહોકેમા કોપેસલે આપિત જનાણેકો હેં. ગાઢકી સરકારકા પ્રવત્તા એવં મન્ત્રી હરિવહાદુર ષુમાનલે સંસદ બોલાડુનુ સરકારકો નિર્ણયિત કામ મક્રાલે ૨૦ દિનનિષ્ઠ અવલેશના નહુને જિકરિ ગે. 'સરકારકો ૩૮ દિનનિષ્ઠ વિશ્વાસકો મત લિનુપરેછ. સરનુ ષુલાણુ વિશ્વાસકો મત લિને પોતિ સંસદકો પ્રધીકારિયે પેછ', ડુનલે મને, નિર્ણયિત પ્રક્રિયાનાં દીર્ઘકાલીન અસર ગેને કિસમકો મનેરે વ્યાખ્યા ગાંન મિલેન. ' ગાઢકીમા વિશ્વાસકો મત લિન મુખ્યમન્ત્રી અધીકારીલાઈ વૈશાખ ૨૪ સમસકો સમય છ. તેર પેસી આગવે વિશ્વાસકો મત લિને મનાસણે અધિકારીના રાજનીતીક મેટલાઈ તીવ્ર પોરેકા છનુ. ડુનલે બુધવાર પ્રધાનમન્ત્રી પુષ્પકમલ દાહાસણે કાઠમાડોમા મેઘેટાડા પતિ ગે. અધિકારીકા લાગિ વિશ્વાસકો મત લિંદાસમલ વહમત પુચાડુન મને સજિલો છેન. '

कांग्रेससहितको तत्कालीन सत्ता गठबन्धन सहभागी र राजनीतिक जटिलता निम्त्याउने उद्देश्यसहितको कोशी सरकार निर्माणमा माओवादी सभामुखलाई पनि समेटेको थियो। उक्त संविधानविपरित भएको भन्दै कोशी प्रदेशका एकात्मिक दलका नेता हिरामतकुमार काकिले एमिडिएम सभामुखले 'सभामुखको पदमा बालन' गर्नु व्यक्तिले प्रदेशसभामा सदस्यको पनि हैसियत रहेको छिन्ने यप वा दोहोरो भूमिकाको दावी गर्न मिल्दैन' भन्दै स्वार्थी स्थापित हुने मुख्यमन्त्री उद्भव थियो नेतृत्व तत्कालीन कोशी सरकार विघटन गरेको थियो कोशीमा सभामुखसमेटेको नाम र हस्ताक्षरको सभामा बढाउने काम भएको थियो। हाल गण्डकी सरकार गठन गर्दा दलीय सिट संख्याको आधारमा टाँके पनि विश्वासको मत लिँदा भने वा संसदको हस्ताक्षर हुनै पर्छ। त्यसो हुँदा गण्डकी सभामुखले मत दिन मिल्दैन।

OUR INTERNATIONAL AFFILIATION

Travel Partners

WE ARE COMING

S.N.	CITY	ORIENTATION SESSION TIME: 3:00 PM	AUDITION TIME: 09:30 AM	VENUE	CO-ORDINATOR
1	Nepalgunj	21 Apr 2024	22 Apr 2024	Hotel Siddhartha, Nepalgunj	Jc Bimala Shrestha 9800535616 Nepalgunj JCI
2	Surkhet	23 Apr 2024	24 Apr 2024	Siddhartha Sunny Resort, Surkhet	Mr. Keshav Thapa 9811522927 IRIS Dance Studio
3	Birgunj	27 Apr 2024	28 Apr 2024	Hotel Vishuwa, Birgunj	Mr. Ayush Gupta 9828202020 Rotaract Club of Birgunj
4	Birtamode	04 May 2024	05 May 2024	Siddhartha Hotel, Birtamode	Mr. Santosh Agarwal 9852672063 Rotary Club of Birtamode Midtown
5	Itahari	06 May 2024	07 May 2024	Royal Resort, Itahari	Mr. Smit Karki 9802731800 Global Dreams Management
6	Bhairahawa	11 May 2024	12 May 2024	Siddhartha Vilasa, Bhairahawa	Mr. Rajiv Khanal 9857059568 Next Revolution Miss Western Nepal
7	Kathmandu	-	18 May 2024	Hotel Himalaya, Kupondole	Ms. Preeti Manandhar 9823711224 The Hidden Treasure

To Participate, Log on to www.missnepal.com.np | Download, Miss Nepal App from Google Play Store or App Store

TITLE SPONSOR

CO SPONSORS

MEDIA PARTNERS

CAR PARTNER

CROWN PARTNER

MEDICAL PARTNER

HOSPITALITY PARTNERS

VOTING PARTNER

SUBTITLE SPONSORS

AIRLINE PARTNERS

DESIGNERS

SUPPORTERS

Brought to you by

Dabur Vatika, Beautiful Naturally

सम्पादकीय
भर्नाभन्दा महत्त्वपूर्ण विद्यार्थी टिकाउनु
विद्यालयमा नयाँ शैक्षिक सत्र सुरु भएको छ। विद्यालय जाने उमेरका बालबालिका कोही पनि नछुट्नु भनेर अरू बेलाजस्तै यस वर्ष पनि सरकारले भर्ना अभियान चलाइरहेको छ। अभियानको प्रभावले भर्नादर बढाइरहेको छ। तर भर्नादर जति उत्साहजनक छ, विद्यार्थीले बीचैमा विद्यालय छाड्ने दर उतिकै निराशाजनक छ। जस्तो- २०७१ सालमा भर्ना भएका ११ लाख ३६ हजारमध्ये आधाभन्दा बढी अर्थात् ६ लाख विद्यार्थीले कक्षा १० को अन्तिम परीक्षामा पुग्नअगावै विद्यालय छाडिसकेका थिए। विद्यालयमा बालबालिका आकर्षित गराउन र टिकाउन सरकारले नि:शुल्क शिक्षा, छात्रवृत्तिलगायतका केही कार्यक्रम पनि ल्याएको छ तर ती पर्याप्त नरहेको विद्यालय छाड्ने दरले नै पुष्टि गर्छ। सबैका लागि शिक्षा सुनिश्चित गर्न भनेरै संविधानमा कक्षा ८ सम्म अनिवार्य र १२ सम्म नि:शुल्क शिक्षाको व्यवस्था गरिएको छ। अनिवार्य तथा नि:शुल्क शिक्षा ऐनले २०८५ वैशाखभित्र कक्षा ८ सम्मको शिक्षा प्राप्त नगरेको व्यक्ति सरकारी, गैरसरकारी, सहकारी संघसंस्थामा सदस्य बन्न, निर्वाचित, मनोनयन र नियुक्ति हुनसमेत योग्य नहुने प्रावधान राखेको छ। यी अधिकार एवं सुविधावाट कोही नागरिक वञ्चित नहुने सुनिश्चितताका लागि पनि बालबालिकालाई विद्यालयमा भर्ना गर्न र कक्षा ८ सम्म टिकाउनैपर्ने अवस्था छ। तर, त्यसका लागि राज्यले धेरै मिहिनेत गर्नुपर्ने खाँचो छ। सरकारले हरेक वर्ष ताम्रफामका साथ भर्ना अभियान चलाउँदै आएको छ। पाठ्यपुस्तक नि:शुल्क गरिएको छ। कक्षा ५ सम्म दिवा खाजा तथा विपन्न र जेहेनदार विद्यार्थीका लागि छात्रवृत्तिका कार्यक्रम पनि सञ्चालनमा छन्। बालबालिका भर्ना गराउन रा्ट्पति, प्रधानमन्त्री, मन्त्री, सांसद, प्रदेशदेखि स्थानीय तहका जनप्रतिनिधि, कर्मचारी, समाज र शिक्षासेवीले अभिभावकत्व ग्रहण गर्ने कार्यक्रम चलाइएको थियो। तर पनि शतप्रतिशत विद्यार्थी भर्ना हुन सकेका छैनन्। सरकारकै तथ्यांकले अझै ४ प्रतिशत बालबालिका विद्यालयको पहुँचवाहिर रहेको देखाउँछ। ती बालबालिकालाई पनि विद्यालयमा ल्याउन सक्नुपर्छ। विद्यालयमा कक्षा बढ्दै जाँदा विद्यार्थी संख्या घट्दै गएको देखिन्छ। २०७१ सालमा भर्ना भएका विद्यार्थीलाई मात्र हेर्ने हो भने सेवैभन्दा बढी २ लाख ६४ हजार विद्यार्थीले कक्षा १ बाटै पढाइ टुंग्याएको देखिन्छ। कस्ता विद्यार्थीले एक वर्ष पनि नहुँदै विद्यालय छाड्छन् ? भर्नादर बढी देखाउन जोडबलमा विद्यालय ल्याइएका बालबालिकाले छाडिरहेका छन् कि ! विद्यालय बन्द हुन वा गाभिनबाट जोगाउन भर्नामा संख्या धेरै देखाइएको पनि हुन सक्छ। विद्यालय पायक नपरेर वा पठनपाठनको वातावरण राम्रो नभएर पनि विद्यार्थीले पढ्न छाडेका हुन सक्छन्। विद्यार्थीले छोटो समयमै विद्यालय छाड्नुको कारण पहिल्याउन सकियो भने भर्ना अभियान प्रभावकारी बनाउन र विद्यार्थी टिकाउने योजना तथा कार्यक्रम सुधारमा मद्दत पुग्छ। विद्यार्थीलाई पढाइमा परिवारको पुष्टभूमिको भूमिका महत्त्वपूर्ण हुन्छ। पढाइलाई निरन्तरता दिने मन हुँदाहुँदै पनि पारिवारिक, सामाजिक र आर्थिक कारण विद्यालय छाड्न बाध्य भएका बालबालिका उल्लेख्य छन्। हुकँदै जाँदा श्रम गरेर परिवारको गजाल टार्ने दायित्व निर्वाह गर्नुपर्ने बाध्यतामा रहेका बालबालिका विद्यालय जान पाउँदैनन्। अभिभावकले पनि ज्यालामजदुरीको लोभमा छोराछोरीलाई पढाइबाट अलग्याउने समस्या छ। बालश्रम त्यसैको उपज हो। विद्यार्थी टिकाउने सन्दर्भमा अभिभावकका लागि सचेतना अभियानसँगै विपन्न परिवारको आयआर्जन अभिवृद्धिका कार्यक्रम पनि ल्याउनुपर्छ। सरकारी विद्यालयहरू अंग्रेजी माध्यमबाट पढाउने भन्दै शुल्क लिनाले पनि विपन्न परिवारका विद्यार्थीलाई सकस परेको हुन सक्छ। धेरै टाढा घाउनुपर्ने भएर विद्यालय छाड्नुपर्ने समस्या समाधानका लागि विद्यालयमा छात्रावासको व्यवस्था गरिदिनुपर्छ। अपांगता भएका बालबालिकाले कक्षा छाड्ने दर धेरै देखिएकाले उनीहरूका लागि समेत अनुकूल हुने वातावरण विद्यालयले तयार गरिदिनुपर्छ। विद्यालय छाड्नुको कारण माध्यम भाषाको समस्या देखिए मातृभाषामा पठनपाठन हुने वातावरण पनि तयार गर्नुपर्छ। विद्यालयमा सिक्ने वातावरण राम्रो भयो भने विद्यार्थी टिक्ने दर बढ्न सक्छ। धेरै सरकारी विद्यालयमा शिक्षक र शैक्षिक सामग्रीगणयत पूर्वाधारको अभाव देखिन्छ। कठिन लाग्ने अंग्रेजी, गणित, विज्ञानजस्ता कठिन विषयका शिक्षक अभावको समस्या धेरैतिर छ। भएका शिक्षकले पनि नपढाउने, पढाए पनि सिकाउनेभन्दा ‘जागिर खाने’ मानसिकता राख्ने प्रवृत्ति छ। विद्यालय प्रशासन र स्थानीय सरकारले विद्यालयको सिक्ने वातावरण सुधारमा ध्यान केन्द्रित गर्नुपर्छ। शिक्षकलाई पेसाप्रति जिम्मेवार बनाउनुपर्छ। शिक्षण विधि विद्यार्थीमैत्री हुनुपर्छ। विद्यार्थी अनियमित हुनासाथ वा आउन छाड्नासाथ विद्यालयले चासो दिनुपर्छ, विद्यार्थी वा अभिभावकलाई भेटर सम्झाउनुपर्छ, कुनै जटिलतामा परेको भए समाधानमा पहलकदमी लिइदिनुपर्छ।

प्रदेशलाई विश्वासको मत

राजनीतिको बाह्रखरी जान्ने-बुझ्ने सबैलाई अवगत छ, अस्थिरताको मुहान काठमाडौँमा छ । संघीयताको असली चेहरा प्रादेशिक अभ्यासको रेनामा नभई सिंहदरबारको भाव-भंगिमामा नियाल्यो भने यथार्थ तखिर प्रस्टिन्छ ।



यतिखेर प्रदेशहरूमा विश्वासको मत हासिल गर्ने राजनीति उभारमा छ। कतै-कतै आजका मुख्यमन्त्री भोलि पदमा हुने हुन् कि होइनन्, ठेगान छैन । सुदूरपश्चिममा त एकै दलबाट दुई जनाले मुख्यमन्त्रीका लागि दावी गरिरहाले । मधेश प्रदेशमा भने बहालवाला मुख्यमन्त्रीले चौथो पटक विश्वासको मत हासिल गरे । यो नै उनको विश्वासको मत लिने अन्तिम पालो हो भनेर कसैले ठोक्दा गर्न सक्दैन । प्रदेश राजनीतिमा चारैतिर आरोहअवरोह चलिरहेको छ। यो नै देखिएको परिदृश्य हो । प्रादेशिक राजनीतिमा कौतुहल, नाटकीयता, उठापटक, द्वैधपन, विरोधाभास देखिँदै आउनु सामान्य दिनचर्या भयो ।

नेपालको आजसम्मको राज्य प्रक्रियाको अवस्था निराशाजनक छ । प्रतिस्पर्धात्मक क्षमताको अभाव, आधारभूत सहभागिता र सामाजिक न्यायको अभाव, पारदर्शी, जनउत्तरदायी सरकारहरूको अभाव, राज्यका अंगहरूमा व्याप्त हिसासुस्ती, भ्रष्टाचार, समावेशीकरणको अभाव एकात्मक राज्य प्रणालीकै उपज हुन् भन्ने निष्कर्षका साथ संघीयता वरण भयो । तर, प्रादेशिक अभ्यासको आँखावाट हेर्दा राज्यको कायान्तर देखिएन । त के समस्या विराटनगर, जनकपुर, हेटौँडा, देउखुरी, पोखरा, सुर्खेत र गोदावरीमा मात्रै हो ? राजनीतिको बाह्रखरी जान्ने-बुझ्ने सबैलाई अवगत छ, अस्थिरताको मुहान काठमाडौँमा छ । त्यो काठमाडौँ, जो सिंहदरवारभित्र छ । शक्ति संघर्षको चुरो प्रधानमन्त्री पदको वरिपरि छ, र लगाम आफ्नो हात पार्ने राजनीतिक क्रीडाभूमि पनि सिंहदरवार वरिपरि नै छ । त्यसैले, संघीयताको असली चेहरा प्रादेशिक अभ्यासको ऐनामा नभई सिंहदरबारको भाव-भंगिमामा नियाल्यो भने यथार्थ तखिर प्रस्टिन्छ ।

अझै पनि समस्या सिंहदरबारमै छ । छलकपट, तुष्टीकरण, उधारी वाचा, यकाउने-गलाउने, छवि ध्वंस, विभाजित, काखा र पाखा गर्ने खेलमा सिंहदरवार खपिस छ । यो सिंहदरवारको चौहद्दामा कार्यकारी बागडोर लिने जो कोही पनि आफ्नै छायासँग तर्सिरहन्छ अनि यस्तोमा सिंहदरबारका स्वामी ठान्ने मनुवाले मुख्यमन्त्रीहरूलाई स्थिर रहन दिएर भावी प्रधानमन्त्रीहरूको नाम लाग्ने गर्ने छुट दिने गल्ती गर्दैनन् । जहाँ संघीयता प्रभावकारी छ, जहाँका मुख्यमन्त्री प्रभावशाली छन्, त्यहाँ तिनीहरूले राष्ट्रिय कार्यकारी बन्ने अवसर पाएका छन् । त्यस्ता मुख्यमन्त्रीहरू राष्ट्रिय राजनीतिमा ‘पीएम मेकर’ भनेर चिनिन्छन् । छिमेकी भारतमा यस्ता अनेकौँ दृष्टान्त छन्, राजनीतिक गल्लीमा किस्साहरू व्याप्त छ । प्रादेशिक अभ्यासको निर्माण गर्नु भनेको वर्तमान र भविष्यको आचरण तथा व्यवहारलाई नियमित र व्यवस्थित गर्न राजनीतिमा खेलको नयाँ नियम तर्जुमा गर्नु हो । प्रादेशिकता यस्तो अनुशासन हो जसले संविधानले निर्दिष्ट गरेको सीमाभित्र स्वतन्त्रतापूर्वक कार्य गर्छ । संघको अवाञ्छित हस्तक्षेपमा बन्देज लगाउँछ । तर प्रदेश सरकारलाई मगल्ने बनाइयो । दिन र लिने खेलमा रेफ्री संघीय सरकार बनेको छ ।

नेपालमा प्रादेशिक अभ्यास एक कुपोषित संवैधानिक सन्तान भयो । जब सात वटै प्रदेशसभाका सदस्यहरू पहिलो पटक चुनिएर आए, सरचनात्मक व्यवस्था शुन्य थियो । निर्वाचित प्रतिनिधिहरूको सामूहिक सहयात्राले प्रादेशिक अभ्यासको रेखा कोर्ने कार्य केन्द्रीकृत मानसको महासागरमाथि गयो । यो सानो दुखले आएँजसो संघीयता होइन । कसैले फू गरेमा यो ढल्नेवाला छैन । अब त केन्द्रीकृत मानसको महासागरमाथि सात वटा ‘प्रादेशिक सेतु’ बनिसक्यो । यो प्रादेशिक सेतु निर्माणमा रामकथाको लोखर्कजस्तै कैयौँ पात्र पत्तिहरू संलग्न थिए र छन्, जसले यसको अस्तित्वलाई आकार दिए । हो, यिनैहरूका कारण प्रादेशिक अभ्यास यस्तो फेबिकल भयो जसले विषण्डनको राजनीतिलाई सर्वदाका लागि तिरौहित गरिदियो ।

यतिखेर संघीयतामाथि कसले प्रहार गर्दै

प्रादेशिकता यस्तो अनुशासन हो, जसले संविधानले निर्दिष्ट गरेको सीमाभित्र स्वतन्त्रतापूर्वक कार्य गर्छ । संघको अवाञ्छित हस्तक्षेपमा बन्देज लगाउँछ । तर हामीकहाँ प्रदेश सरकारलाई मगल्ने बनाइयो ।

छ ? तिनको मुहार र मनसाय बुझौँ । लगातार अनुदार, संवेदनहीन र गैरजवाफदेह हुँदै आएको एक तत्काले आँखा चिम्लिरहेको छ, संघीयताले नेपाली विविधताको मनोवैज्ञानिक आवश्यकता पूरा गरेको छ । सांस्कृतिक, भौगोलिक रूपमा विभाजित नागरिकलाई भावनात्मक र वस्तुगत रूपमा ‘हामी नेपाली’ भनेर एकाताबद्ध गर्ने माध्यम नै संघीयतालाई स्वीकार्य बनाउने हो । देहातमा भनिन्छ- आगोमा हात जानेर वा नजानेर राखियो भने त्यसले पोल्छ नै । प्रादेशिक अभ्यासका हर्ताकर्ताहरूले गरेका कतिपय कार्यहरू यसै श्रेणीमा आउँछन् । हो, कतिपयका लागि प्रादेशिक अभ्यासको एजेन्डा त उनको सत्ता र शक्ति लिप्सालाई ढाक्ने खोल थियो । कैयौँ प्रादेशिक खेलाडीहरूले नै संघीयतालाई कुरूप बनाउन उल्लेख्य भूमिका खेले । प्रादेशिक अभ्यासप्रतिको उनको प्रतिबद्धता व्यवहारमा देखिएन ।

प्रादेशिक अभ्यासलाई निषेध गर्ने भाष्य निराधारपूर्ण छ । बरु प्रादेशिक अभ्यासलाई भन्नु जनाप्रिय बनाउन के गर्नुपर्ला ? त्यो मन्थन जरुरी छ । हिजो संघीयताका लागि लडेका शक्तिले जब प्रदेश सञ्चालनको चाबी पाए, उनीहरूका काम, अभिव्यक्ति र टिमवाट पुष्टि हुन थाल्यो कि उनीहरू आफू बसेकै हाँगोमा बन्चरो हान्दै छन् । मधेश प्रदेशको भद्रगोल यसैको ज्वलन्त उदाहरण हो । संघीयताका लागि गरिएको संघर्षको इतिहासप्रति कृतघ्न हुन सकिँदैन, हुनु पनि हुँदैन । जुन शक्तिले प्रादेशिक संरचनालाई संवैधानिक अस्तित्वमा ल्याए, तिनलाई जस दिन र सराहना गर्न कुनै कन्जुस्याईं गर्नु पर्दैन ।

चौथो पटक विश्वासको मत हासिल गर्न

पुगेका मधेश प्रदेशका मुख्यमन्त्री सरोज यादव प्रदेशसभाको गणितका नेता हुन्, उनको सरकारको जनाप्रियताको स्तर निरन्तर खस्किएको छ । मधेश आन्दोलनसँग जोडिएका पात्र पत्तिहरू संघीयताको प्रतिरक्षा गर्न निरीह एवं निस्तेज बन्दै गएका छन् । प्रादेशिक अभ्यासका असल कार्यहरूलाई उनीहरू जनसमक्ष सुखर ढंगले ल्याउन सकिरहेका छैनन् । गणतान्त्रिक नेपालका सामाजिक परिवर्तनलाई प्रादेशिक अभ्यासले विस्तार गरिरहेको छ । तर, यस्ता सूचकहरू आमजनलाई बताउन सकिरहेको छैन । मन्त्रीहरू मनमौजी छन् । यस प्रदेशमा मुख्यमन्त्री बन्ने अभ्यार्थीहरूले पनि संघीयता जरोसम्म पुर्‍याउने मार्गीचत्र अगाडि सार्न सकेका छैनन् । मुख्यमन्त्री फेर्नु हुँदैन भन्ने मेरो जिरह होइन तर दल र सरकारबीचको सीमा निर्धारण नगर्ने, विवाद निरूपण वा विकासको मोडलको स्वीकार्य संयन्त्र र परम्परा विकास नगर्ने, मन्त्रिमण्डलको कार्यदिशा तय नगर्ने केवल मुख्यमन्त्री फेरेर के हुन्छ ? मधेश प्रदेश सरकार मात्र होइन, अरूहरू पनि गुट/उपगुटको शक्ति संघर्षका खेल भए ।

आन्तरिक प्रतिक्रिया र क्षेत्रीय परिस्थितिको दबाबले गर्दा आमूल परिवर्तनको कार्यसूची रोक्न मिल्दैन । यसका लागि नागरिक हस्तक्षेप जरुरी छ । प्रादेशिक राजनीतिले जसोतसो आकार ल्दि गरेको छ, तर प्रादेशिक नागरिक आन्दोलनले पहिचान बनाउन सकेको छैन । यसले सडक, सदन र सरकार अर्थात् सत्ताका तीनै थरी मैदानमा संघीयताघातीहरू हावी हुने स्थिति बन्दै छ । वर्चस्ववादी राजनिबिको दायरमा ल्याउने सार्थकता के हुन सक्छ ? प्रदेश सरकार प्रमुखहरूको विश्वास-मतको राजनीतिक आँधीहुरीको याममा प्रदेशहरूको ‘अस्तित्वको आँप’ नफर्कनु, यसको हेक्का भुईँमामन्छहरूमा नै बढी हुनुपर्छ । संघीयता साग छर्रेजस्तो होइन, चाँडै टुट्नाउने र उपयोगिता देखाउने । यो त आँफ्नो रूख हो । मीठो, रसिलो, स्वादिलो फल चाहन विरवा रोपेदेखि नै निरन्तर निगरानी गरिरहनुपर्छ । कैयौँ पटक यस्तो पनि हुन्छ, फटारो हानिसकेपछि अरू कसैले त्यसलाई टिपेर भाग्छ । यो कुरा आफ्नो प्रदेश मधेशभन्दा अरू कसले नै बुक्न सक्छ !

@kishore_chandra

तोकिएकै ठाउँमा पाठ्यपुस्तक किन्नुपर्ने बाध्यता

नयाँ शैक्षिक सत्र सुरु हुनासाथ अधिकांश निजी विद्यालयमा व्यापार सुरु हुन्छ । नयाँ भर्ना, नयाँ पाठ्यपुस्तक, नयाँ ड्रेस खरिदको समय हो यो । पाठ्यपुस्तक, ड्रेसमा निजी विद्यालयहरूले सिन्डिकेट नै चलाएका छन् । उनीहरूले तोकेकै ठाउँबाट पुस्तक र ड्रेस लिनुपर्ने, अन्य ठाउँको लिएर त्यो स्वीकार्य नहुने अघोषित नियम चलाएका छन् । यो विकृत व्यापारलाई रोक्न काठमाडौँका मेयर बालेन शाहले केही नियम त बनाएका थिए तर पनि अझै ठाउँबाट नयाँ धन्दा सुरु भएको देखिन्छ । बालेनले विद्यालय स्वयंले पाठ्यपुस्तक विक्री गर्ने नपाउने नियम बनाए तर विद्यालयहरूले आफूले नबेचेर फलाना ठाउँबाट गएर किन्नु भन्ने उर्दी जारी गरेका छन् । यस्ता विकृति रोक्न देशभरिकै स्थानीय सरकारले अनुगमनलाई तीव्रता दिनु आवश्यक छ । स्कूलको किताबको भारीमा पनि स्थानीय सरकारले मापदण्ड बनाई लागू गर्नुपर्ने अवस्था छ । बालबालिका स्कूलको किताबको भारिले थक्क भुईँमा बस्नुपर्दा र त्यसपछि त्यो किताबको भारी बोक्न नसक्दाको पीडा शब्दमा वर्णन गर्न सकिँदैन । आफूभन्दा ठूलो किताबको भारी बोकेर हिँडिरहेका हजारौँ बालबालिका हामी प्रत्येक दिन देखिरहन्छौँ तथापि उनीहरूका लागि हामीले केही गर्न सकिरहेका छैनौँ । कुनै आवाज उठाउन सकिरहेका छैनौँ । कुनै न्याय माग गरिरहेका छैनौँ । बालबालिका आफैँले कुनै आवाज उठाउन सक्दैनन् । उनीहरूको दिमागले त्यो सोच पनि सक्दैन । स्कूलको डरले उनीहरू लुरलुर भारी बोकिरहेका हुन्छन् । अनि हामी ठूला मान्छे बनाउँदा टुनुटुनु त्यो दृश्य हेौरहन्छौँ । यो हामीले आफ्नो दायित्व ननिभाएको नमूना हो । किन हामी आवाजबिहीन ती नानीहरूको आवाज बनेर प्रस्तुत हुन सक्दैनौँ ? किन स्कूल र सरकारलाई यस्तो अमानवीय काम नगर, नगराउ भन्न सक्दैनौँ ?

- गोपाल देवकोटा, गोकर्णेश्वर-८, काठमाडौँ

हामीले पढ्दा पाठ्यपुस्तक प्राप्त गर्न ज्यादै गाह्रो थियो । पैदल पुग्ने दिनभरि लाग्ने जिल्ला सदरमुकामस्थित एउटा पुस्तक पसलमा खोइ कतिखेर किताब आएर कतिखेर सकिइसक्यो, थाहै पाइँदैनथ्यो । सायद त्यतितिरका विद्यार्थीलाई नै पुग्दैनथ्यो होला । त्यतिखेर फोनको सुविधा पनि थिएन, किताब आयो/आएन भनेर बुझ्नलाई । बल्लतल्ल एक दिन एउटा, अर्को दिन अर्को गर्दै कैयौँ पटक धाएपछि किताबको सेट पूरा हुन्थ्यो । त्यतिन्जेलसम्म आधाउधरी शैक्षिक सत्र सकिइसकेको हुन्थ्यो । कतिपय जिल्लाको अवस्था हामीले भोगेभन्दा पनि बढी कष्टकर थियो होला । सहरतिरबाट फिकाउन सक्ने साथीहरूले समयमै सेट किताब पढ्न पाउँथे । त्यसो गर्न नसकेहरूले जिल्ला सदरमुकाम धाएर ल्याइएका एकसेट किताबवाटै काम चलाउन एउटा टोलमा दुई-तीन जनासम्मका समूह बनाइएका हुन्थे । त्यस्तो सास्ती खेपेर ल्याइएका ती किताबलाई भरसक प्याक्निकको कसर लगाएर खुबै जतन गरिन्थ्यो । केरमेट गरिँदैनथ्यो, आफ्नो नामसम्म लेखेबाहेक । स्वाभाविकै पनि हो, धेरै दुख गरेर जोडेको



सामान छ भने जसलाई पनि माया लाग्छ नै । अर्को साल तिनै किताब आधा मूल्यमा अरूले किनेर लाग्थे । यो क्रम पछिल्ला चार-पाँच वर्षसम्म चल्थ्यो । हामीजस्ता गरिब देशका नागरिकले यस्तै मितव्ययी व्यवहार गर्नुपर्ने हो ।

अहिले दुर्गम क्षेत्रका विद्यार्थीले पनि समयमै र सजिलै पाठ्यपुस्तक पाउँछन् । त्यो पनि नि:शुल्क । यो ज्यादै राम्रो कुरो हो । तर सरकारले उपलब्ध गराएको यो ‘सजिलै’ र ‘नि:शुल्क’ ले हदैसम्म दुरूपयोग

निम्त्याएको छ । त्यत्तिकै भेटेको वा पाएको कुनै पनि वस्तुको मूल्य र महत्त्व पनि त हुँदैन ।

विक्री पनि नहुने, पुराना पनि पढ्नु नपर्ने भएपछि आजकल विद्यार्थीले किताबको जतन गर्दै पढ्ने । त्यसैले, कसैले परीक्षामा च्याल्छन् । कसैले चटपटेवालालाई दिन्छन् । प्रायः विद्यालयको स्टोरमा थन्क्याइएका किताब कवाडीवालालाई बोलाएर बेचिन्छ । कतै डढाइन्छ ।

व्यक्तिले किनेका अन्य पुस्तक वर्षौसम्म दराजमा सजिन्छन् । पुस्तकालयमा राखिन्छन् ।

तर सरकारी विद्यालयमा नि:शुल्क बाँडिएका किताब पाठ्यक्रम परिवर्तन हुँदा नबढीएका र पढ्न मिल्ने हुँदाहुँदै पनि एक वर्षभित्रैमा नष्ट गरिन्छन् । एक वर्ष मात्र पढिएका किताब कसरी काम नलाग्ने हुन्छन् ? भाउ बढेको अनि न्यूनतम मूल्यमा बेच्ने गरे किताबको पनि जतन हुने र सरकारी रकमको पनि बचत/सदुपयोग हुने थियो । के यति ज्ञान पनि सरकारलाई नभएको हो ? कि कागज खरिद र किताब छपाइमा पनि कमिसन आउने भएर यस्तो गरिएको हो ?

उता निजी विद्यालयका विद्यार्थीले भने वर्सीन टन्न पैसा तिरेर महँगा किताब किन्नुपर्छ । ‘नयाँ किताब’ किनाउनका लागि वर्सीन एक-दुई वटा पाठ बदल्ने गरिन्छ । ‘बुद्धि’ पनि कति आएको होला ! किताबको यस्ता फजुल खर्च घटाउन सरकारले सोच्ने कि ?

- इन्द्रकुमार श्रेष्ठ, ओखलढुङ्गा

लामिछानेको द्वैध भूमिका

संसद्मा आफू प्रतिपक्षीको बेन्चमा बसेका बेला कुनै व्यक्तिमाथि आरोप लागे प्रमाण फेला परेसु या नपरोसु, त्यस्ता व्यक्तिलाई छानबिनको दायरामा ल्याउने पछि भनेर घोक्रो सुक्ने गरी बोल्ने रवि लामिछाने आज आफूमाथि यत्रो आरोप लाग्दा पनि सत्ता र पदको आडमा आफ्नै न्यायाधीश बनेर एकोहोरो आफू निर्दोष छु भनिरहेका छन् । उनी निर्दोष होलात्र तर उनले नै भनेको जस्तो नाम आइसकेपछि छानबिनका लागि भए पनि आफूले वाटो खोलिदिनुपर्छ कि पर्दैन ? जुन अरूले होइन, उनी आफैँले बोलेको कुरा हो ?

एक ठाउँबाट मात्र होइन, विभिन्न सहकारी ठगी प्रकरणमा उनको नाम एकपछि अर्को गर्दै आइरहेको छ । उसैगरी प्रमाण पनि आइरहेकै छन् । आफू निर्दोष छु भन्नेमा ढुक्क भएको भए आफूमाथि छानबिन होस् भनेर निडुरताका साथ वाटो खोलिदिनुपर्ने होइन र ? यसअघि यस्तै फरक प्रकरणमा नाम मुछिएका पुराना राजनीतिक दलका नेताले बरु सञ्चान्धत पदबाट राजीनामा गरेर छानबिनका लागि सहज बनाइदिने भूमिका निभाएका थिए । तर आज नयाँ भन्ने व्यक्तिले नै यस्तो मेरो गोरूको बाह्रै टक्का गरेर बस्दा आफूमाथिको जनविश्वासलाई कसरी जोगाउन सक्ला ? आफूले आफैँलाई निर्दोष साबित गराउने उनी एउटा समितिलाई छानबिनका लागि मार्गप्रशस्त गराउन किन बार हालिरहेका छन् ? अरूले गरेको गल्तीको भागीदार उनलाई कसैले पनि बनाउन चाहिँको होइन । तर बेलेमा प्रक्रियामा जान नचाहँदा उनी आफैँ त्यसको भन्नु गहिरोइमा ढुब्न पुगिरहेका छन् ।

- सुजन देवकोटा, पालुङटार-४, गोरखा

‘अन्य’ आयोग सबलीकरणको सूत्र



दुर्गा सनाल

मधेशी आयोगको पाँचौँ वार्षिकोत्सवका अवसरमा गत चैत ७ गते अध्यक्ष विजयकुमार दत्तले ६ पृष्ठको विज्ञापित जारी गरे। आयोगलाई करिव औचित्यहीन बनाइएको दिक्कारी पोख्दै उनले लेखेका छन्- ‘राज्यको वकृदृष्टिका कारण जनताको माग र आयोगद्वारा प्रदत्त आपूर्ति सेवाबीच उचित तालमेल हुन नसकेको यथार्थ घामकै छर्लंग छ। यथावस्थामै यस आयोगलाई राखिराख्नु राष्ट्रकै लागि प्रत्युत्पादक हुनेछ। या त अवस्था र व्यवस्थालाई सुधार्नुपर्ने हुन्छ या त आयोगलाई नै संविधानको दृष्टिपलटबाट सदा-सदैवका लागि हटाउनुपर्छ। यसरी शिखण्डीको स्वरूपमा राखिराख्नु कदापि हुदैन।’

दत्तको यो सन्देशमा स्थापनाको पाँच वर्षमा आयोगले गरेका कामको संक्षिप्त फलक मात्र छैन, कुन मनोदशामा काम भइरहेको छ भन्ने तथ्य पनि उजागर छ। यस्तै मनोदशामा छन्- संविधानअनुसार गठन भएका ‘अन्य’ सात वटा आयोग पनि। २०७२ सालको संविधानले १३ वटा संवैधानिक आयोगको व्यवस्था गरेको छ। लोकतन्त्रको सुदृढीकरण र कार्यकारीको खेच्छाचारीलाई नियन्त्रण तथा नागरिक अधिकारको प्रवर्द्धन गर्न संवैधानिक आयोगको व्यवस्था गरिन्छ। त्यही कारण धेरै विवाद र बहसपछि नयाँ संविधानमा संवैधानिक आयोगको संख्या केही बढाइयो। निर्वाचन आयोग, अख्तियार दुरुपयोग अनुसन्धान आयोग, महालेखापरीक्षक र लोक सेवा आयोग विगतका संविधानमा पनि संवैधानिक आयोगका रूपमा थिए। नयाँ संविधानमा अन्य आयोगको सूचीमा राष्ट्रिय महिला आयोग, राष्ट्रिय दलित आयोग, राष्ट्रिय समावेशी आयोग, आदिवासी जनजाति आयोग, मधेशी आयोग, थारू आयोग र मुस्लिम आयोग समावेश गरिए। दलित र महिला आयोग सरकारमातहत रहने गरी यसअघि पनि थिए। तर, संविधानले यी आयोगलाई पनि संवैधानिक हैसियत प्रदान गर्‍यो।


राज्य कोषमा आर्थिक भार थपिने र धेरै संरचना बनाउन नहुने बहस पनि संविधान निर्माणका क्रममा भएका थिए। तर, केयौँ नागरिकको बलिदानी, वक्रीदेखि शोषित पीडित समुदायको त्यागका लागि पनि आयोग बढाउन आवश्यक छ भन्ने निष्कर्षमा संविधानसभा पुग्यो। त्यही निष्कर्षको जगमा संवैधानिक निकायको संख्या थपियो। तर, संविधान जारी भएको क्रम्डै १० वर्षलाई नियाल्ने हो भने वर्षौंदेखि चलि रहेका आयोग र नयाँ संविधानबाट थपिएका आयोगको अवस्था समान छैन। अख्तियार, लोक सेवा, निर्वाचन आयोग र महालेखापरीक्षक संगठनात्मक रूपमा विगतदेखि नै समृद्ध छन्। नयाँ आयोगले भने न संगठनात्मक स्वरूप लिन सके न त प्रभावकारी उपस्थिति देखाउन। यी आयोग आफै समस्यामा जर्जलएका छन्। संविधान र ऐनले दिएको जिम्मेवारीसमेत पूरा गर्न नसकेको गुनासो गरेर अस्तित्व खोजिरहेका छन्।

न्यून बजेट, उच्च अपेक्षा

२०७२ मा जारी नयाँ संविधानमा उल्लिखित आयोगहरूसम्बन्धी ऐन २०७४ सालमा मात्र बन्यो। प्रत्येक आयोगका छुट्टाछुट्टै ऐन बनेपछि २०७५ सालमा मात्र नयाँ संवैधानिक आयोग गठन प्रक्रियाको वैधानिक आधार तयार भयो। बत्त २०७७ सालमा ६ वर्ष कार्यकालका लागि नियुक्त भएका पदाधिकारीले आधा अवधि बिताइसकेका छन्। उनीहरूको कार्यकाल पूरा नहुँदै संवैधानिक आयोग राख्ने/नराख्ने समीक्षाको समयसीमा आउँदो वर्ष पुग्दै छ।

यी आयोग गठन भएपछि हालसम्म जारी भएका सबै ५ वटा वार्षिक प्रतिवेदनको अध्ययन गर्दा साभ्ना निष्कर्ष भेटिन्छ- बजेटको समस्या। सरकारले प्रत्येक आर्थिक वर्ष यस्ता आयोगलाई छुट्टयाएको बजेट पर्याप्त नरहेको र योजनाअनुसार काम गर्न नसकिएका गुनासा प्रतिवेदनमा छन्। आयोगको औचित्य नै नरहने अवस्थामा पुगेको भन्दै आयुक्तहरूले दिएको अभिव्यक्ति पनि यही आर्थिक विषयसँग जोडिन्छ।

संवैधानिक आयोगको बजेटको मूलश्रोत संघीय सञ्चित कोष हो। २०७५ सालदेखि चालु आर्थिक वर्षको समेत गरी करिव ५ वर्षको बजेट हेर्दा ‘अन्य आयोग’ अन्तर्गत आदिवासी जनजाति, मधेशी, थारू, मुस्लिम, समावेशी आयोगहरूको बजेट वार्षिक करिव पाँच करोड हाराहारी छ। यसरी विनियोजित रकमको ८० प्रतिशतभन्दा बढी रकम पदाधिकारी, कर्मचारीको तलब भत्ता र अत्यावश्यक सामग्री किन्दा खर्च हुन्छ। जसले गर्दा आयोगहरूले कार्यक्षेत्रअर्न्तगतका कार्यक्रमसमेत सञ्चालन गर्न सकेका छैनन्। आयोगहरूले राष्ट्रपतिलाई बुझाएका प्रतिवेदनअनुसार विगतदेखि नै संरचना भएका कारण महिला आयोगले बजेट १० करोडभन्दा बढी पाएको देखिन्छ, तर अत्यलै त्यसको



प्रस्थानविन्दु

विचार शृंखला

व्यक्तिीकरणमा परेका समुदायलाई मूलधारमा ल्याउने प्रयोजनका लागि ‘अन्य’ आयोगहरू आवश्यक छन् भन्ने हो भने कानुनले तोकेको कार्यभार पूरा गर्न आवश्यक बजेट, संगठनात्मक क्षमता, जनशक्ति, कार्यक्षेत्र र त्यसको प्रभावकारिताबारे समीक्षा गर्न जरुरी छ।

आधा पनि बजेट पाएका छैनन्। जस्तै: आदिवासी जनजाति आयोगलाई २०७९/८० मा ३ करोड ४ लाख ७७ हजार ९ सय ४९ रूपैयाँ बजेट विनियोजन गरिएको थियो। यसमध्ये १३ लाख रूपैयाँ मात्र पुँजीगत खर्चका लागि छुट्टयाइएको थियो। विनियोजित बजेटमध्ये ४१ लाख ६७ हजार ७९० चालु र पुँजीगतर्फ ४ लाख ६५ हजार ७३७ मात्र खर्च भयो। २०७८/७९ मा ३ करोड ७ लाख २७ हजार ५८ बजेट छुट्टयाइएकामा १३ लाख मात्र पुँजीगत खर्चको शीर्षकमा थियो। जसमध्ये करिव २ करोड ८० लाख चालु खर्च हुँदा ७ लाख ८२ हजार ५२१ मात्र पुँजीगत खर्च भयो। २०७७/०७८ मा कुल वार्षिक बजेट ३ करोड १५ लाख थियो। जसमध्ये २४ लाख पुँजीगततर्फ विनियोजन थियो। विनियोजितमध्ये चालुतर्फ १ करोड ९४ लाख र पुँजीगततर्फ २० लाख ५४ हजार खर्च भयो। २०७६/०७७ मा आदिवासी जनजाति आयोगको विनियोजित वार्षिक बजेट ४ करोड ३९ लाख थियो, जसमा पुँजीगततर्फ १ करोड १८ लाख विनियोजन भएको थियो। त्यसमध्ये चालुतर्फ ८८ लाख २६ हजार ९५१ अर्थात् २७५० प्रतिशत र पुँजीगततर्फ ६७ हजार ८ सय अर्थात् ०.५४ प्रतिशत रकम खर्च भएको थियो।

थारू आयोगले २०७५/०७६ मा चालुतर्फ २ करोड २२ लाख र पुँजीगतर्फ १ करोड २३ लाख र पदाधिकारीको तलब भत्तामा ५६ लाख छुट्टयाइएको थियो। त्यसमध्ये १८ लाख १३ हजार २ सय ६५ रूपैयाँ चालु, १ करोड ४२ लाख ५ हजार २ सय २० पुँजीगत र पदाधिकारीको तलबमा ३ लाख ९० हजार ३ सय ८० रूपैयाँ खर्च भएको थियो। २०७९/०८० मा थारू आयोगलाई ४ करोड ३८ लाख ९९ हजार ६ सय ९१ बजेट छुट्टयाएकामा ३ करोड ७२ लाख ४० हजार ४ सय ६५ रूपैयाँ खर्च भएको थियो। २०७९/०८० मा मुस्लिम आयोगलाई ४ करोड ७ लाख बजेट विनियोजन गरिएकामा २ करोड ७६ लाख रूपैयाँ खर्च गर्‍यो। अधिल्लो वर्ष आयोगलाई ४ करोड २९ लाख विनियोजन भएकामा ३ करोड ३० लाख ९९ हजार खर्च भएको थियो।

राष्ट्रिय समावेशी आयोगले २०७९/०८० मा ३ करोड २४ लाख ५४ हजार बजेट पाएको थियो, त्यसमध्ये ३ करोड ९ लाख ७ हजार ७७ रूपैयाँ खर्च गर्‍यो। पछिल्लो ५ वर्षमा समावेशी आयोगको वार्षिक बजेट र खर्चको अनुपात पनि यस्तै खालको छ। दलित आयोगलाई २०७९/०८० मा ३ करोड ४५ लाख विनियोजन गरिएकामा ३ करोड २६ लाख बराबर खर्च भएको

छ। विगत वर्षहरूमा पनि बजेट छुट्टयाउने र खर्च गर्ने तरिका मिल्दोजुल्दो छ। आयोगहरूले सरकारबाट पाउने बजेट र त्यसको खर्च शैली हेर्ने हो भने अन्य सूचीमा रहेका आयोग अरू आयोगभन्दा निकै कमजोर अवस्थामा छन्। यद्यपि निर्वाचन, लोक सेवा, अख्तियारजस्ता संवैधानिक निकायको भूमिका र कार्यक्षेत्र ठूलो भएकाले ती आयोगले पाउने बजेट र खर्चको अनुपातसँग तुलना गर्नु वैज्ञानिक हुन।

संवैधानिक आयोगहरूले धेरै बजेट पाए पनि खर्च गर्न सकेका छैनन्। यसको मुख्य कारण हो- कर्मचारी र पूर्वाधार नहुनु। संवैधानिक हैसियत पाए पनि आयोगहरू भाडाको घरमा बस्छन्। तोकिएका कर्मचारीको दरबन्दीमा पनि पुग्छा छैन। महिला आयोग पहिल्यैदेखि रहेकाले यसको आफ्नै पूर्वाधार र संगठनात्मक संरचना तुलनात्मक रूपमा बलियो छ। राष्ट्रिय महिला आयोगमा ५ शाखा छन्। एक सचिवसहित ३८ स्थायी र १७ जना अस्थायी कर्मचारी दरबन्दी छ। तर यही समूहका अन्य आयोगमा कर्मचारीको दरबन्दी त्यति पनि छैन। जनजाति, मधेशी, मुस्लिम, थारू, समावेशीमा १३ जनाको दरबन्दी छ। दलित आयोगमा २५ जनाको दरबन्दी छ। न्यून कर्मचारी र दरबन्दीअनुसारका कर्मचारी पदपूर्ति नहुँदा काम गर्न समस्या छ। कम बजेट र कार्यक्रम पनि कम हुने भएकाले यस्ता आयोगमा कर्मचारी जाने मान्दैनन्। गए पनि धेरै लामो समय टिक्दैनन्। कतिसम्म हुन्छ भन्ने एउटा दृष्टान्त दलित आयोगको छ- २०७७ सालमा पदाधिकारी नियुक्त भएपछिको पहिलो वर्ष नै ८ जना सचिव फेरिए। सचिव र अन्य कर्मचारीको यस्तो क्रम अहिले पनि जारी छ। आयोगमा सहसचिव तहका कर्मचारी सचिव हुने व्यवस्था छ। आयोगको प्रशासनिक नेतृत्व लिनुपर्ने व्यक्तिलाई नै हटाउने र राख्ने गर्दा निर्धारित काम हुन सक्दैनन्। आफ्ना वार्षिक प्रतिवेदनहरूमा यी समस्याहरू हुन्छ गरेर आयोगले फरकभरक्याए पनि संघीय सरकारको ध्यान गएको छैन। जसले आयोगहरू संघीय सरकारको कति प्राथमिकतामा पर्छन् भन्ने देखाउँछ।

बृहत् कार्यक्षेत्र र औसत काम

वर्षौंदेखि बज्ज्तीयकरणमा परेका लिंग र समुदायलाई राज्यको मूल प्रवाहमा ल्याउन संविधानले समुदायगत संवैधानिक आयोगको परिकल्पना गरेको हो। महिला आयोगलाई राज्यका सबै निकायमा महिलाको समावेशी प्रतिनिधित्व गराउनका लागि हातका

संरचनामा भइरहेको कमजोरी सुधार्ने, पीडितका उजुरी लिने र त्यसमाथि निर्णय गरी सिफारिस गर्नेसम्मको अधिकार छ। जातीय छुवाछूत, उत्पीडन र विभेद अत्यन्तका लागि नीतिगत परिवर्तनका लागि भूमिका खेल्ने मूल कार्यक्षेत्र दलित आयोगलाई छ। मधेशी समुदायको हकहित संरक्षण र संवर्द्धनका लागि नीति तर्जुमा गर्ने, मधेशी समुदायको पहिचानको विस्तृत अध्ययन गरी जात पहिचान गर्नेजस्ता जिम्मेवारी मधेशी आयोगलाई तोकिएको छ।

थारू आयोगलाई थारूको संस्कृति, भाषा संरक्षण संवर्द्धनका लागि काम गर्ने, आदिवासी जनजाति आयोगलाई जाति, भाषा, धर्म र लिपि संस्कृति संवर्द्धन गर्नेलागयतका कार्यक्षेत्र तोकिएको छ। मुस्लिम आयोगलाई मुस्लिमहरूको आर्थिक, सामाजिक विकास र सशक्तीकरणका लागि अध्ययन अनुसन्धान गरी सरकारलाई सुझावसहित सिफारिस गर्ने कार्यक्षेत्र तोकिएको छ।

संविधान र कानुनले तोकेका कार्यक्षेत्रको दायरा बृहत् छ। यो कार्यक्षेत्रमा छिरेर काम गर्नका लागि आयोगहरूसँग स्रोतसाधन छैन। समुदायलक्षित गोष्ठी, सेमिनार, सरोकारवालासँग अन्तरक्रिया र नीतिगत सुधारका लागि अध्ययन-अनुसन्धानमा मात्र आयोगले समय खर्चेका छन्। जे प्रयोजनका लागि गठन भएका हुन्, त्यो कार्यक्षेत्रमा सुस्तरि प्रवेश गर्ने काम मात्र आयोगहरूले गरेका छन्। जस्तै: आदिवासी जनजाति आयोगले आदिवासी जनजाति राष्ट्रिय नीति, २०८० को मस्यौदा तयार गरेको छ। निजामती र स्वायत्त सेवामा आदिवासी जनजातिको आरक्षणको अवस्थाको अध्ययन गरेको छ। आदिवासी जनजाति नमुना सांस्कृतिक सम्पदा गाउँ छोटो र जातीय खुला-जीवन्त संग्रहालय स्थापना तथा सञ्चालनसम्बन्धी नमुना कार्यविधि-२०७९ तर्जुमा गरी संस्कृति, पर्यटन तथा नागरिक उड्डयन मन्त्रालयमा सिफारिस गरेको छ। आदिवासी जनजाति ज्ञान सम्मेलनवाट प्राप्त विज्ञहरूको सुझावमोजिम आयोगले आदिवासी जनजाति विश्वविद्यालय सञ्चालन गर्न प्रारम्भिक अवधारणापत्र तर्जुमा गरी कार्यान्वयनका लागि प्रदेश सरकारहरूलाई सिफारिस गरेको छ।

त्यस्तै, मधेशी आयोगले ‘मधेश’ शब्द र भूगोल परिभाषित गरेको छ। मधेशीको खण्डीकृत जनसंख्या कति छ, त्यसका लागि मधेश प्रोफाइल र सांस्कृतिक अवस्थाको यथार्थ चित्रणका लागि वृत्तचित्र निर्माण गरेको छ। आयोगले ‘राज्यमा मधेशी समुदायको पहुँच’ सम्बन्धी अध्ययन गरी नेपाली सेनामा ३ प्रतिशत, निजामती सेवामा ८ प्रतिशत, सशस्त्र प्रहरी बलमा

९ प्रतिशत, नेपाल प्रहरीमा १२ प्रतिशत र नेपाल राष्ट्र बैकमा १२.११ प्रतिशत रहेको तथ्य उजागर गरेको छ।

थारू आयोगले थर सूचीकरणका साथै आफ्नो समुदायको इतिहासको अध्ययन प्रतिवेदन तयार गरेको छ। थारूका पुरातात्विक सांस्कृतिक सम्पदाको सूचीकरण गरेको छ। सिकलसेल एनिमिया रोगका बारेमा आयोगले चासो लिई त्यसको उपचार अभियानबारे कुरा उठाउने गरेको छ। मुस्लिम आयोगले समुदायका जनप्रतिनिधिको क्षमता अभिवृद्धि गर्नका लागि कार्यक्रम गर्ने गरेको छ। मदरसा शिक्षालाई थप व्यवस्थित र परिस्कृत पार्ने, निजामतीलागयतका सरकारी सेवामा मुस्लिम समुदायको संख्या बढाउन नि:शुल्क तयारी कक्षा सञ्चालनमा काम गरेको छ। राष्ट्रिय समावेशी आयोगले पिछडा वर्गको थर सूचीकरण गर्ने, कर्णाली सभ्यता, आदिवासी पहिचानका आधार, उच्च शिक्षामा आरक्षण, राजनीतिक समावेशिता, पिछडिएको क्षेत्र पहिचानका आधारलागयतका विषयमा अध्ययन र सरकारलाई सुझाव दिने गरेको छ।

महिला आयोगले महिलाको हक अधिकार संरक्षण तथा संवर्द्धन र लैंगिक हिंसा रोकथामका लागि सचेतना कार्यक्रम, नीतिगत पैरवी, लैंगिक हिंसाका घटनाको स्थलगत अनुगमन तथा सरकारले सञ्चालन गरेका कामको अनुगमन गर्छ। हेल्ल्याइन र आयोगमा आएका उजुरीको सम्बोधन, हिंसामा परेका महिलालाई कानुनी परामर्श, मनोपरामर्शलगायत आयोगका कार्यक्षेत्र हुन्। दलित आयोगले जातीय छुवाछूत तथा विभेद र दलित अधिकार हननका घटनाको अनुगमन, दलित थर सूचीकरणसम्बन्धी सुझाव लिने, दलित जनप्रतिनिधिलाई अभिमुखीकरण कार्यक्रम, शैक्षिक प्रमाणपत्रमा रहेका नाम र थर सच्याउन सरकारलाई सिफारिसलागयत काम गर्ने गर्छ।

कार्यक्षेत्रको विवाद

संविधानमा उल्लेख भएपछि त्यसका आधारमा आयोगका छुट्टाछुट्टै ऐन बनेका छन्। तर, केही आयोग उस्तै प्रकृतिका भएकाले कार्यक्षेत्र र कार्यशैलीको विवाद पनि देखिने गरेको छ। जस्तो: आदिवासी जनजाति र थारू आयोग फरक-फरक छन्। आदिवासी जनजातिकै समूहमा थारू पनि पर्छन्। त्यसैले एउटै समूहका लागि दुइटै आयोग भएको जस्तो देखिन्छ।

सबै आयोगको एउटा मूल उद्देश्य राज्यको मूल प्रवाहवाट टाढा रहेका समुदायलाई अगाडि ल्याउने र समावेशी बनाउने भन्ने देखिन्छ। त्यसका लागि समुदायलक्षित छुट्टाछुट्टै आयोग हुँदाहुँदै यस्तै प्रकृतिको काम गर्ने राष्ट्रिय समावेशी आयोग पनि छ। अन्य ६ आयोगको कार्यक्षेत्रभित्र पर्ने विषय समावेशी आयोगको कार्यक्षेत्रमा पनि आकर्षित हुन्छ। त्यसकै परिणाम हो- गत वर्ष माघमा समावेशी आयोग र अन्य ६ आयोगबीच उत्पन्न विवाद। त्यसबेला समावेशी आयोगले बनाएको प्रतिवेदनमाथि आदिवासी जनजाति, मधेशी, थारू, मुस्लिम, महिला र दलित आयोगले संगठित प्रतिवाद गरेका थिए। समावेशिता सुनिश्चित गर्न बनेको आयोगले नै उल्टै किनारामा पारिएका समुदायलाई राज्यको पहुँचमा आउन नदिने गरी प्रतिवेदन तयार गरेको भन्दै आपत्ति जनाए। यो घटनाले आयोगहरूबीचकै तित्तता छताछुल्ल बनेको छ।

आगामी बाटो

एक कार्यकाल पूर्ण रूपमा काम नपार्दै आयोगहरू संविधानअनुसार अर्को वर्ष पुनरावलोकनको चरणमा पुग्दै छन्। जे परिकल्पनासाथ आयोग बनाइए, त्यो उद्देश्य प्राप्त हुँदै पुनरावलोकनको चरणमा पुग्ने अवस्था आउनु पक्कै सुखद होइन। अहिले सरकार वार्षिक नीति तथा कार्यक्रम र बजेट निर्माणको तयारीमा जुटिरहेको छ। सचिव बिज्ज्तीयकरणमा परेका समुदायलाई मूलधारमा ल्याउने प्रयोजनका लागि आयोग आवश्यक छन् भन्ने मूल्यकन गर्ने हो भने अहिले आयोगलाई कानुनले तोकेको कार्यभार पूरा गर्न आवश्यक बजेट छ कि छैन, संगठनात्मक क्षमता र जनशक्ति कति छ, कार्यक्षेत्र र त्यसको प्रभावकारिताबारे समीक्षा गर्न जरुरी छ।

अहिले वार्षिक करिव ५ करोडको बजेटमा आयोगहरूले मूलतः प्रशासनिक खर्च गरेका छन्। ७ वटा आयोगको कुल बजेट जोड्ने हो भने वार्षिक करिव ५० करोड खर्च छ। तर सबैले मूल रूपमा गोष्ठी, अन्तरक्रिया, अध्ययन र अनुगमनका सामान्य काम मात्र गरिरहेका छन्। आयोगहरूको उपस्थितिले बज्ज्तीयकरणमा परेका समुदायको हकहितका लागि उल्लेखनीय कुनै गुणात्मक काम हुन सकिरहेको छैन। गरेका काम र सुझावलाई पनि सरकारले कार्यान्वयन गर्न तत्परता देखाएको छैन। हरेक आयोगले प्रतिवेदनमा आफ्ना सुझाव कार्यकारीले पालना नगरेको भन्दै आपत्ति प्रकट गर्नुपर्ने अवस्था छ।

स्थानीय तह वा कुनै संघीय कार्यालयको शाखाले गर्ने खालको काममा मात्र सीमित हुने र भएका कामप्रति कार्यकारीले चासो नदिने हो भने संवैधानिक आयोगका रूपमा थपि धेरै संस्था राखिरहनुको औचित्य रहन्न। संविधानको उद्देश्य पूरा गर्ने हो भने संवैधानिक आयोगको संरचनागत सुधारका लागि सरकारले ध्यान दिन जरुरी छ।

बालबालिकालाई लतबाट कसरी जोगाउने ?



मञ्जु अडट

अस्ति मात्रै एक जना आमा आफ्नो सन्तानलाई स्कूलमा भर्ना गर्न आएकी थिइन्। छोरांले फर्न्डे साइँ एक घण्टाको प्रवेश परीक्षा दिने बेलासम्म उनी मोबाइलमा व्यस्त थिइन्। अचम्म के भने उनका साना छोरा पनि त्यतिन्जेलसम्म अर्को मोबाइलमा व्यस्त थिए। सायद त्यो मोबाइल परीक्षा दिइरहेका ठूला छोराको हुनुपर्छ। उनलाई नयाँ स्कूल कस्तो छ, त्यसमा छोराका लागि चाहिने सुविधा छन् कि छैनन्, शिक्षकहरू कस्ता छन्, कक्षाकोठाको अवस्था कस्तो छ, केही मतलब थिएन। छोरांले परीक्षा दिए, आमाले मोबाइल चलाइन् र घर फर्किए।

कक्षा ९ मा पढ्ने एक विद्यार्थीका अनुसार उनकी आमा मोबाइलमा गेम खेल्ने गर्छिन्। उनलाई मोबाइलको यति धेरै लत लागेको छ कि उनले गेम जित्नु छ भने छोरालाई खेल्नदिन भन्छिन्। यदि छोरांले गेम हात्‍यो भने आमाको पिटाइ जान्छुपर्छ। अर्की एक अभिभावकका अनुसार आफू काठमाडौँबाट कामविशेषले पोखरा जानुपर्ने भएछ। एकले हुने भएकाले छोरांले मोबाइल लिएर जानु, नत्र बोार हुन्छु भनेछन्। उनकै लागि भनेर नयाँ मोबाइल किनेर दिनको दुई घण्टा मात्र चलाउने सतर्ता उनी मोबाइल दिएर गइछन्। आमा एक सातापछि फर्किँदा त छोरांमा मोबाइलको यति नराम्रोसँग लत बसेछ कि आमा

घर आएकामा कुनै प्रतिक्रिया नै देखिएनछ। अरू बेला बाहिरबाट घर फर्किँदा अँगालो हालेर माया गर्ने, के ल्याउनुभयो भनेर भोला हेर्ने छोरांमा अहिले त कुनै उमंग नै देखिएनछ। छोरांलाई मोबाइलले विगारेको बुझेपछि आमाले पसलमा गई छोराकै अगाडि मोबाइल बेचेर आइछन्। अहिले ती छोरा पहिलेजस्तै मायालु र सहयोगी भइसकेका छन्।

एक जना वहिनीका छोरा छन्। एक दिन टीभी हेर्ने क्रममा बत्ती गएछ, उनले मोबाइल मागेछन् तर आमाले नहिँदा यस्तो जिन्दगीको के काम भन्दै रिसाउँदै घर छोडेर बाहिर हिँडेछन्। कक्षा ७ मा पढ्ने छोरांले यस्तो भन्दा उनी निकै चिन्तित थिइन्। तर, एकछिनपछि छोरा घरमा आएपछि मात्रै उनले दोहोरो श्वास फेरेन।

मोबाइल हातमा भएकै कारण धेरैजसो बालबालिका मेसेन्जर, फेसबुक, माइबर, इन्स्टाग्राम, ह्वाट्सएपजस्ता सामाजिक सञ्जाल प्रयोग गरेर कुलतमा फसिरहेका छन्। यसले किशोराकिशोरीहरू यौन हिंसाको सिकारसमेत भएका घटना बढिरहेका छन्। मोबाइलको अति प्रयोगले बालबालिकामा आक्रामक हुने, एकोहोरेन, समाजमा घुलमिल नहुनेजस्ता समस्या देखिएको छ। कतिपयलाई स्वास्थ्यमा समेत जटिलता आउने गरेको छ।

अहिले कतिपय विद्यार्थी आफ्नो अन्तिम परीक्षाको नतिजा कुेर बसेका छन् भने कतिपयको परीक्षाफल प्रकाशित भइसकेको छ। यो एक महिनाको समय विद्यार्थीहरू आफ्नो अमूल्य समय मोबाइल चलाएर त्यसै फालिरहेका छन्। कोही विद्यार्थी भने आफ्नो गाउँमा रहेको घर गएर नयाँ अनुभव लिइरहेका छन्। मान्छेले हातमुक्क जोड्न कति संघर्ष गर्नुपर्छ भन्ने बुझिरहेका छन्।



कक्षा ६ मा पढ्ने विद्यार्थीलाई मौखिक रूपमा प्रश्न सोच्ने क्रममा जाँतो, पानीघट्ट देखेका छो भन्दा कसैले नदेखेको बताए। बरू मोबाइलमा कुन-कुन गेम खेल्छी भन्दा पाँच, छ वटाकै नाम लिए। गाउँघरतिर अहिले पनि पुरानो र नयाँ दुवै प्रविधि प्रयोग भइरहेका छन् तर विद्यार्थीलाई नयाँ प्रविधिका बारेमा केही थाहा भए पनि पुरानो प्रविधिको ज्ञान छैन। मात केवाट बन्छ भन्दा चामलवाट भन्न सके पनि चामल केवाट बन्छ

बिदाको समय बालबालिकालाई ग्रामीण जनजीवनको अनुभव गराउन सके उनीहरू नयाँ परिवेशमा घुलमिल हुन्छन्, स्वच्छ र हरियाली वातावरणमा रमाउँछन्।

भन्दा धानबाट भन्न सकिरहेका हुँदैनन्। बोलेर, सुनेर, पहेरिभन्दा आँखाले प्रत्यक्ष देखेर अध्ययन गर्दा सजिलै बुझिने र लामो समयसम्म स्मरण रहिरहने हुन्छ। तपाईं सहरमा हुनुहुन्छ र गाउँमा घर वा आफन्त छन् भने यो खाली समय केही दिनका लागि बालबालिकालाई पठाउँदा धेरै राम्रो हुन्छ। यसो हुँदा उनीहरू फरक, स्वच्छ, हरियाली वातावरणमा रमाउन पाउँछन्। राजधानीलागयत ठूला सहर योजनाबिना बसाइएका छन्। बालबालिकालाई घरबाहिर खेल्ने खाली ठाउँ छैनन्, खुला चौरको अभाव छ। यसको परिणाम- चल्ने, खेल्ने उमेरका बालबालिका शारीरिक व्यायामको अभावमा अल्छी हुन्छन्।

विदाका बेला बालबालिकालाई नयाँ ठाउँ ढुलाउन लैजानुपर्छ। नयाँ परिवेशमा उनीहरूले धेरै कुरा सिक्निरहेका हुन्छन्। रञ्जनुसारका कथा, कविता, चित्रका किताब किनिदिने, उनीहरूले इच्छा गरेका इन्डोर तथा आउटडोर गेम खेलाईदिने गर्नुपर्छ। गीत-संगीत, डान्स, आर्ट्सजस्ता रचनात्मक सीप सिकाउने कक्षामा भर्ना गर्दा लुकेको प्रतिभा उजागर हुन्छ। बालबालिकालाई बुझ्ने, समय दिने, कुरा सुन्ने, तनाव कम गर्ने कोसिस प्रत्येक अभिभावकले गर्नुपर्छ। बालबालिकासँगै बसेर उनीहरूलाई ज्ञान दिने खालका फिल्म हेर्ने, मन पर्ने खानेकुरा पकाउने, पकाउन सिकाउने, भरपूर माया दिने हो भने कुलतमा फस्ने, घर छोडेर हिँड्नेजस्ता नराम्रा कदम उठाउने कार्य आफै बन्द भएर जान्छन्।

सन्तान जन्माउनु मात्रै आमाबुवाको काम होइन, राम्रो शिक्षादीक्षा दिएर हुर्काउने ठूलो कर्तव्य हो। बालबालिकालाई वजारमा प्याक गरिएका म्याद नाधेका खानेकुराभन्दा पनि घरमै

पाकेका पौसला खानेकुरा खुवाउनु अभिभावकको महत्त्वपूर्ण जिम्मेवारी हो। र्याजेटहरूमा भुलेर एक ठाउँमा थुपेर जंकफुड खानाले भुलेरमा रोगी बनाउँछ भन्ने अभिभावकले बिसर्ग हुँदैन। घरमा मात्रै होइन, स्कूलमा पनि क्यान्टिनमा मैदावाट लामो समयसम्म डड्केको तेलमा पकाएका चाउचाउ, चाउमिन, म:म, समोसाभन्दा टिफिनका रूपमा घरबाटै फलफूल, सागपात, आलु-पुरी चना-रोटी, खीर, अन्डा, माछा-मासु, मकै-भटमास, गहुँवाट बनेका हलुवा पठाउँदा बालबालिकामा पोषणको कमी हुँदैन। आमाबुवाको सानो प्रयासले बालबालिकाको भविष्य बन्छ भन्ने त्यसलाई पूरा गर्न पछि हट्नु हुँदैन। जसरी बालबालिकाको पहिलो पाठशाला घर हो, उसैगरी पहिला गुरु आमाबुवा हुन्। घरबाट राम्रो संस्कार सिकेका बालबालिकाले कहिलै गए पनि दुख पाउँदैनन्, नराम्रो काम गर्दैनन्।

यो वर्ष मात्रै नेपालमा ३७ हजार जोडीले सम्बन्ध विच्छेद गरेछन्। परिवारमा आमाबुवाबीच सानो फगडा हुँदा त दु:खी हुने, डरान्ने बालबालिका आमाबुवा नै छुट्टिए भने कस्तो अनुभव गर्छन् होला ? सन्तान जन्माएर बेवास्ता गर्ने अभिभावकहरूले बुझ्नुपर्छ। घर-समाजमा, स्कूलमा, छात्रावासमा देख्दै आएका छौं कि आमाबुवाभन्दा अरुसँग बालबालिका टिफिनको आनीबानी अलि फरक हुन्छ। अरूलाई नदेंने, पढ्नमा कमजोर हुने, पढाइलाई महत्त्व नदिने, बदमासी गर्ने, कुलतमा फस्नेजस्ता क्रियाकलाप आमाबुवाभन्दा टाढा रहेका बालबालिकाले बढी गर्छन्। त्यसैले बालबालिकालाई राम्रो संस्कार, शिक्षादीक्षा दिएर हुर्काउने पहिलो जिम्मेवारी त आमाबुवाकै हो।



विदेशी मुद्रा			सुन
	अमेरिकी डलर	१३३.९६	रु. १,३९,२००
	युरो	१४२.४५	
	पाउन्ड स्टर्लिंग	१६६.८५	
	अस्ट्रेलियन डलर	८६.००	
	कलारी रियाल	३६.७३	बाँदी रु. १,७१५
राष्ट्र बैंकको आधारमा			

सार्वजनिक ऋण साढे २ अर्ब घट्यो

गएको ९ महिनामा सरकारले १ खर्ब ७५ अर्ब ८० करोड आन्तरिक ऋण र ३३ अर्ब ७८ करोड बाह्य ऋणको साँवाब्याज भुक्तानी गरेको छ

■ यज्ञ बऱुजाडे (काठमाडौं)


गत फागुनको तुलनामा चैतमा सरकारको सार्वजनिक ऋण (सरकारी ऋण) करिब साढे २ अर्ब रुपैयाँले घटेको छ। सार्वजनिक ऋण व्यवस्थापन कार्यालयका अनुसार गत फागुन मसान्तसम्म तिर्न बाँकी सरकारी ऋण २३ खर्ब ८८ अर्ब २६ करोड रहेकामा गत चैतसम्म आइपुग्दा घटेर २३ खर्ब ८५ अर्ब ७९ करोड रुपैयाँ कायम भएको हो। यस अवधिमा सरकारले धेरै आन्तरिक ऋणको भुक्तानी गरेकाले कुल तिर्न बाँकी सार्वजनिक ऋण २ अर्ब ४७ करोड रुपैयाँले घटेको सार्वजनिक ऋण व्यवस्थापन कार्यालयले जनाएको छ।

गत चैतमा मात्र कार्यालयले करिब २९ अर्ब रुपैयाँ आन्तरिक ऋण भुक्तानी गरेको छ, जसमध्ये २२ अर्ब ६५ करोड साँवा र ६ अर्ब ३२ करोड रुपैयाँ व्याज रहेको छ। पछिल्ला महिनामा सरकारले बाह्यभन्दा धेरै आन्तरिक ऋणको साँवाब्याज भुक्तानी गरिरहेको छ। यसकारण आन्तरिक ऋण केही घटेपछि कुल तिर्न बाँकी सार्वजनिक ऋणमा कमी आएको हो।

गत चैतसम्म तिर्न बाँकी सार्वजनिक ऋणमध्ये ११ खर्ब ७९ अर्ब ४८ करोड आन्तरिक र १२ खर्ब ६ अर्ब ३१ करोड रुपैयाँ बाह्य रहेको छ। गत फागुन मसान्तसम्म ११ खर्ब ८५ अर्ब ५२ करोड आन्तरिक र १२ खर्ब २ अर्ब ७३ करोड रुपैयाँ तिर्न बाँकी बाह्य ऋण रहेको थियो। गएको एक महिनामा सरकारले केही बाह्य ऋणको पनि साँवाब्याज भुक्तानी गरेको छ। तर, आन्तरिक ऋणको भुक्तानी बाह्यको भन्दा धेरै भएको सरकारी तथ्यांक छ।

यस्तै, चालु आर्थिक वर्षको ९ महिनामा सरकारले आन्तरिक ऋणको साँवाब्याज गरी कुल १ खर्ब ७५ अर्ब ४० करोड रुपैयाँ भुक्तानी गरेको छ। सोही अवधिमा बाह्य ऋणको साँवाब्याज गरी कुल ३३ अर्ब ७४ करोड रुपैयाँ भुक्तानी गरेको देखिन्छ। जसअनुसार २६ अर्ब ८७ करोड रुपैयाँ साँवा र ६ अर्ब ८७ करोड रुपैयाँ व्याज रहेको छ।

गएको आठ महिनामा सरकारले कुल २ खर्ब ३८ अर्ब ९४ करोड रुपैयाँ सरकारी ऋण उठाएको छ। जसमध्ये १ खर्ब ७६ अर्ब रुपैयाँ आन्तरिक र करिब ६२ अर्ब ५४ करोड रुपैयाँ बाह्य ऋण रहेको सार्वजनिक ऋण व्यवस्थापन कार्यालयको मासिक प्रतिवेदनले देखाएको छ। गत चैतसम्मको तथ्यांक हेर्दा तिर्न बाँकी सार्वजनिक ऋणमध्ये आन्तरिकभन्दा बाह्य धेरै देखिन्छ। अघिल्ला महिनामा तिर्न बाँकी ऋणमध्ये बाह्यभन्दा आन्तरिक ऋण धेरै रहँदै आएको थियो। तर गत माघ महिनायता फेरि आन्तरिक ऋणभन्दा बाह्य बढी रहँदै आएको छ।



यसले पनि अहिले सरकारले बाह्यको तुलनामा आन्तरिक ऋण धेरै भुक्तानी गरेकाले तिर्न बाँकी सार्वजनिक ऋण केही घटेको देखिएको हो।

चालु आर्थिक वर्षका लागि सरकारले कुल १७ खर्ब ५१ अर्ब ३१ करोडको बजेट सार्वजनिक गरेको छ। कुल विनियोजनमध्ये ११ खर्ब ४१ अर्ब ७८ करोड (२० प्रतिशत) चालु खर्च, ३ खर्ब २ अर्ब ७ करोड (१७.२५ प्रतिशत) पुँजीगत र वित्तीय व्यवस्थाका लागि ३ खर्ब ७ अर्ब ४५ करोड (१७.५५ प्रतिशत) छुट्याइएको थियो। वित्तीय व्यवस्थापनका लागि विनियोजन गरेको बजेट पुँजीगत खर्चभन्दा बढी हो। यसले पछिल्ला वर्षमा राज्यलाई ऋणको भार बढ्दै गएकोले सरकारले विकास निर्माणमा भन्दा ऋणको साँवा भुक्तानीलाई बढी प्राथमिकता दिएको पुष्टि हुन्छ। सरकारले चालु आर्थिक वर्षमा २ खर्ब ४० अर्ब रुपैयाँ आन्तरिक ऋण उठाउने लक्ष्य तय गरेको छ।

यद्यपि, अर्धवार्षिक समीक्षामार्फत सरकारले बजेटको आकार करिब सवा २ खर्ब रुपैयाँले घटाएको छ। तत्कालीन अर्थमन्त्री प्रकाशशरण महतले गत जेठ १५ मा ल्याएको बजेटअनुसारको लक्ष्य भेट्न मुस्किल परेपछि, २ खर्ब २१ अर्ब रुपैयाँले बजेटको आकार घटाएका हुन्।

चालु आर्थिक वर्षको ९ महिनामा कुल २ खर्ब ३८ अर्ब ९४ करोड रुपैयाँ सरकारी ऋण उठेको छ, जसमध्ये १ खर्ब ७६ अर्ब आन्तरिक र ६२ अर्ब ५४ करोड बाह्य ऋण हो

परिमार्जित बजेटको आकार १५ खर्ब ३० अर्ब २६ करोड ६२ लाख रुपैयाँ कायम भएको छ।

बजेटको आकार घटाएपछि चालु खर्च १० खर्ब ७ अर्ब ४५ करोड ४६ लाख र पुँजीगत खर्च २ खर्ब ५४ अर्ब १३ करोड १९ लाख रुपैयाँमा झारिएको छ, जसअनुसार सुरुमा वित्तीय व्यवस्थातर्फ ३ खर्ब ७ अर्ब ४५ करोड ३६ लाख रुपैयाँ विनियोजन भएकामा घटाएर २ खर्ब ६८ अर्ब ६७ करोड ९७ लाख रुपैयाँ बनाइएको हो।

गत चैतसम्म सरकारले तिर्न बाँकी सार्वजनिक ऋण

हेर्दा अहिले हरेक नेपालीको भागमा करिब ८२ हजार रुपैयाँ बराबर पर्न आउँछ। राष्ट्रिय तथ्यांक कार्यालयले सार्वजनिक गरेको राष्ट्रिय जनगणना २०७८ अनुसार नेपालको कुल जनसंख्या २ करोड ९१ लाख ६४ हजार ५ सय ७८ छ। यो जनसंख्याले गत चैतसम्मको तिर्न बाँकी सार्वजनिक ऋणलाई भाग गर्दा उक्त तथ्यांक निकालिएको हो। चैतसम्मको सार्वजनिक ऋण नेपालको कुल गार्हस्थ्य उत्पादन (जीडीपी) को अनुपातमा करिब ४.४.३२ प्रतिशत हो। राष्ट्रिय तथ्यांक कार्यालयले गत आर्थिक वर्षमा जीडीपी ५३ खर्ब ८१ अर्ब रुपैयाँ पुगेने प्रक्षेपण गरेको थियो।

पछिल्ला केही वर्षयता सार्वजनिक ऋणको साँवाब्याज भुक्तानी दायित्व निरन्तर बढ्दै गएको र यस वर्षदेखि पुँजीगत खर्चभन्दा वित्त व्यवस्थापनमा धेरै बजेट विनियोजन गर्नुपरेको जानकारीहरू बताउँछन्। खासगरी २०७२ सालको भूकम्पपछि नेपालले ठूलो ऋण लिएको र केही सार्वजनिक ऋण अनुत्पादक क्षेत्रमा पनि उपयोग भएको उनीहरूको भनाइ छ। सरकारलाई तलब भत्ताको दायित्वसँगै स्थानीय तह र प्रमशालाई बजेट विनियोजन गर्नुपर्ने भएकाले संघर्ष पुँजीगत खर्चको आकार घट्दै गएको विज्ञहरू बताउँछन्।

पेट्रोलियम भण्डारण स्थलको काम सुरु

■ सन्जु पौडेल र सीमा तामाङ (लुम्बिनी)

जग्गा खरिद गरेको लामो समयपछि रूपन्देहीको ओमसतिया र रोहिणी गाउँपालिकाको सीमा क्षेत्रमा नेपाल आयल निगमले बुधवारबाट पेट्रोलियम भण्डारण स्थलको जग्गा सम्प्राउने र रिटेनिङ वाल निर्माणको काम सुरु गरेको छ।

जग्गा खरिदलगत्तै अनियमितता भएको आरोपमा अख्तियार दुरुपयोग अनुसन्धान आयोगमा उजुरी परेपछि पेट्रोलियम भण्डारण स्थल निर्माण अलपत्र परेको थियो। निगमले दुई पालिकाको सिमानामा रहेको रोहिणी खोलाजर्गन १४ विधा जग्गा खरिद गरेको हो। अहिले पनि निगमले खरिद गरेको मध्ये एक विधा जमिन रोहिणी खोलामा रहेको छ। भण्डारण गृह निर्माण परियोजनाका संयोजक प्रदीप यादवले जग्गासम्बन्धी अख्तियार, संसदीय समितिमा रहेको विवाद सल्टाएको बताए। 'उक्त विवाद निर्व्याप्त भएपछि निर्माणका लागि बजेटसमेत विनियोजन

भइसकेको छ,' उनले भने, 'अब कुनै विवाद छैन।' खोलामा परेको जग्गाको मूल्य खरिद प्रक्रियामा संलग्न ठेकेदारको रकमबाट असुलउपर गरिने उनले बताए।

भण्डारण गृह निर्माणका लागि स्थानीय तहसित समन्वय गरेर काम गरिने उनले बताए। खोला क्षेत्र भएकाले विज्रले डेढ महिना यहीं वसेर ५० वर्षको बाढीको इतिहास विश्लेषण गरेर प्रतिवेदन बुझाएपछि काम अगाडि बढाइएको उनले बताए।

जग्गा सम्प्राउने र रिटेनिङ वाल निर्माणको काम पूरा गरेर २०८१ सालभित्र पेट्रोलियम भण्डारणको शिलान्यास गरिने यादवले बताए। शिलान्यास गरिएको दुई वर्षभित्र निर्माण पूरा हुनेछ। पेट्रोलियम भण्डारण गृहका लागि तीन अर्ब रुपैयाँ लगानी हुने अनुमान गरिएको उनले बताए।

निर्माण कार्यको ओमसतिया गाउँपालिका अध्यक्ष मञ्जितकुमार यादव र रोहिणी गाउँपालिका अध्यक्ष विद्याप्रसाद यादवले



जग्गा सम्प्राउने र रिटेनिङ वाल निर्माणको काम पूरा गरेर एक वर्षभित्रै काम सुरु गरिने

संयुक्त रूपमा सुरुवात गरेका हुन्। दुवै पालिकाका अध्यक्षले निगमको जग्गा रहेको क्षेत्रमा बाढीको समस्या रहेकाले स्थानीय बासिन्दा प्रभावित नहुने गरेर काम अगाडि बढाउन सुरुवात दिँदै विगतमा देखिएका खरिद प्रक्रियासम्बन्धी विवाद हल गरेर काम थाल्न अनुरोध गरेका छन्। निर्माण स्थल आसपासका वडाध्यक्षहरूले पेट्रोलियम भण्डारण स्थल तयार भएपछि, स्थानीयलाई रोजगारीमा प्राथमिकता दिन अनुरोध गरेका थिए।

निगमका प्रबन्धक रामहरि निरौलाले बस्तीभन्दा टाढा १४ विधामा पेट्रोलियम भण्डारण गृह निर्माणको काम अघि बढाउन लागिएको बताए। 'अहिले मुलुकमा रहेका भण्डारण गृह साँघुरा भइसके,' उनले भने, 'अभावका बेला सबै डिपोले १४/१५ दिनभन्दा बढी धान्ने अवस्था छैन।'

अहिले रूपन्देहीको भलबारीमा रहेको डिपो साँघुरो हुनुका साथै बस्तीको बीचमा रहेकाले जोखिम हुन सक्ने उनले बताए। त्यसैले बस्तीभन्दा टाढा डिपो चाहिएको उनको भनाइ

छ। उनका अनुसार भलबारीको क्षमता एक सातालाई पुग्नेछ। अहिले निर्माण सुरु गरिएको जग्गा ७० प्रतिशत ओमसतिया-५ र ३० प्रतिशत रोहिणी-२ मा पर्ने उनले बताए। रोहिणी गाउँपालिका अध्यक्ष विद्याप्रसादले स्थानीयलाई नै रोजगारी दिन आग्रह गर्दै यसका लागि आवश्यक सहयोग गर्न पालिका तयार रहेको बताए। ओमसतियाका अध्यक्ष मञ्जितकुमारले रिटेनिङ वाल लगाउँदा अन्यत्र बाढी आउने डर भएकाले त्यसमा ध्यान दिनुपर्ने बताए।

पेट्रोलियम भण्डारण निर्माण परियोजनाका संयोजक प्रदीप यादवले करिब ३ अर्ब रुपैयाँ लागतमा उक्त भण्डारण गृह निर्माण हुन लागेको बताए। यहाँ निर्माण हुने पेट्रोलियम भण्डारण गृहमा भण्डारणका लागि २ हजार १ सय किलोलिटर क्षमताका ३, पेट्रोल भण्डारणका लागि १ हजार ६ सय किलोलिटर क्षमताका २ र मठितेलका लागि ७० किलोलिटर क्षमताका ३ वटा ट्यांक निर्माण गरिने उनले जनाएका छन्।

खाडीमा भीषण वर्षा, नेपालमा सयौँ यात्रु अलपत्र

दुबईका लागि दैनिक चार उडान गरिरहेको फ्लाई दुबईले बिहीबार पनि दुइटा उडान मात्र हुने जानकारी विमानस्थलस्थित टर्मिनल कार्यालयलाई दिएको छ

■ सुरज कुँवर (काठमाडौं)

यूएईलगायत खाडी क्षेत्रमा सोमबार रातिदेखि परेको भीषण वर्षाका कारण उडान रोकिँदा त्रिभुवन अन्तर्राष्ट्रिय विमानस्थलमा सयौँ यात्रु अलपत्र परेका छन्।

पोखराका चिरन्जीवी धिताल, सुनसरीका आजाद अन्सारीलगायत यात्रु मंगलबार राति १ बजे एफजेट-५७४ नम्बरको उडानबाट दुबई जानुपर्ने थियो। तर, फ्लाई दुबईका तीनमध्ये दुवई-काठमाडौं-दुबईका दुइटा उडान हुनै सकेनन्। 'मौसमको कारण देखाउँदै उडान रद्द भएको बताइयो,' छोटे समयका लागि घरबिदामा आएका कास्की मीर्णडाँडाका धितालले भने, 'म पोखराबाट मंगलबार बिहानै बस चढेर दिउँसो गोग्गु बसपार्कबाट सिधै ४ बजे काठमाडौं एयरपोर्ट आएँ, २४ घन्टा बित्यो यतै छु।' उनले भने अनुसार राति १० बजे उनी बोर्डिङ पास लिन चेकइन काउन्टर पुगेका थिए। तर, फ्लाई दुबईका कर्मचारीले उडान नहुने भनी फर्काए। विमानस्थलस्थित टर्मिनल कार्यालयका अनुसार फ्लाई दुबईको दुई उडानबाट दुबई तथा तेस्रो मुलुक जानुपर्ने ३ सय हाराहारी यात्रु थिए। 'उडान नहुने भएपछि राती यात्रुहरूलाई व्यवस्थापन गर्ने कठिनाई भयो,' मध्यरातमा यात्रुहरूको व्यवस्थापनमा जोडिएका विमानस्थलका एक कर्मचारीले भने, 'फ्लाई दुबईका कर्मचारीलाई बोलाएर यात्रु व्यवस्थापन गर्न लगायौँ।'



दुबईमा आएको बाढी र काठमाडौंको त्रिभुवन विमानस्थलमा अलपत्र यात्रु।

केही होटलमा सुत्न गए। केही घरतर्फ लागे। केही आफन्तको डेरामा गए।' धिताल भने २५ घन्टादेखि विमानस्थलको क्यानोपीमुनि फोला सितानी राखेर पर्तिरहेका थिए। 'खासमा मसँग खर्च

थोरै थियो। साथीहरूले होटल जाऊँ भनेका थिए। तर मैले फोलामा चाउचाउ र भुजिया बोकेको थिएँ। त्यही खाएर यतै रात कटाए।' उताको भारी वर्षाका कारण फ्लाई दुबईको एउटा जहाज पनि



मंगलबार राति त्रिभुवन अन्तर्राष्ट्रिय विमानस्थलमै 'ग्राउन्डेड' भएको थियो। त्यो जहाज बुधवार दिउँसो उड्यो। तर, दुवईसम्म जाने यात्रु मात्रै त्यसमा गए। धिताल

फ्याट जहाज उड्ने भइहाले जान पाइहालिन्छ कि भनेर विमानस्थलमै बसेका थिए। बुधवार जहाज उड्ने भएपछि उनी पुनः चेकइन काउन्टर छिरेका थिए। तर, उनले त्यो उडानमा जान पाएनन्।

फ्लाई दुबईको काठमाडौंस्थित कार्यालयका एक कर्मचारीका अनुसार त्यो जहाजमा 'दुबई-रेसिडेंट' भएकालाई मात्रै प्राथमिकता दिइएको थियो। 'दुबईमा बिस्तारै पानीको प्रभाव कम भएपछि हिजो रोकिएको जहाज बुधवार दिउँसो साढे ४ बजे उड्यो,' कार्यालयको नियमअनुसार नाम खुलाउन नमिल्ने बताउँदै उनले कान्तिपुरसाग भने, 'त्यो विमानमा तेस्रो मुलुक जाने यात्रुलाई प्राथमिकता दिइएन।'

दुबईबाट बाहिर जाने उडान अझै नियमित भइसकेका छैनन्। त्यहाँ फेरि यात्रु अलपत्र पर्ने भएकाले अहिले ट्रांजिट यात्रुलाई पठाइएको छैन। दुबईका लागि दैनिक चार उडान काठमाडौंबाट गर्ने फ्लाई दुबईले बिहीबार दुईवटा उडान गर्ने जानकारी विमानस्थलस्थित टर्मिनल कार्यालयलाई दिएको छ। उसले सूचनामार्फत यात्रुहरूलाई इमेल, एसएमएसबाट पनि जानकारी गराउँदै टिकट खरिद गरिएका टाइम एजेन्सीमा सम्पर्क गर्न भनेको छ।

विमानस्थलमा बुधवार र बिहीबार हुनुपर्ने फ्लाई दुबईवाहेक यूएईको अर्को सहर शारजाह उड्नुपर्ने एयर अरोबियाका दुइटा उडान पनि रद्द भएको टर्मिनल कार्यालयले जनाएको छ। त्यस्तै नेपाल वायुसेवा निगम, हिमालय एयरलायन्सका पनि तात्कालिक प्रभावित भएका छन्। यसैगरी सिधा उडानवाहेक भारत हुँदै जाने दर्जनी यात्रु पनि बुधवार काठमाडौं विमानस्थलको बगैँचामा दुबई उड्ने जहाजको प्रतीक्षामा थिए।

१२ सय ६० विद्युतीय सवारीसाधन आयात

तातोपानी नाकाबाट मात्रै चालु वर्षको ९ महिनामा साढे तीन अर्बका विद्युतीय सवारीसाधन भित्रिए



■ अश्विराम पौड्याल (सिन्धुपाल्चोक)

भूकम्पपछि चीनसँगको प्रमुख व्यापारिक नाका तातोपानीबाट व्यापारिक कारोवार सहज हुँदै जाँदा विद्युतीय सवारीसाधनको आयात बढ्दै गएको छ। मुलुकमा विद्युतीय सवारीसाधनको प्रयोग बढ्दै गएको कारण चीनबाट हुने आयात पनि बढेको हो। गत वर्षको तुलनामा चालु वर्षमा निजी र सार्वजनिक सवारीसाधनको आयात बढेको छ। सवारीसाधनको आयातले राजस्व सकलनमा सकारात्मक प्रभाव पारेको छ।

तातोपानीबाट चालु वर्षको ९ महिनामा साढे ३ अर्ब मूल्य बराबरका १२ सय ६० विद्युतीय सवारीसाधन आयात भएका छन्। गत वर्ष २ सय ६० वटा सवारीसाधन मात्र आयात भएका थिए। तीमध्ये १२ वटा पेट्रोल गाडी र ४ वटा लरी थिए। चालु वर्षको यस अवधिमा गत वर्षको भन्दा १ हजार बढी इलेक्ट्रिक सवारीसाधन आयात भएका छन्। उक्त नाकाबाट विद्युतवाट सञ्चालन हुने माइक्रोबस, मिनीबस, जिप, भ्यान, कारजस्ता सवारीसाधनको आयात बढेको हो। चालु वर्षको यस अवधिमा इलेक्ट्रिक र पेट्रोल गाडीको आयातबाट १ अर्ब २५ करोड ३१ लाख १६ हजार रुपैयाँ राजस्व सकलन भएको छ। पेट्रोल गाडीबाट करिब २२ लाख राजस्व सकलन भएको छ। चालु वर्षको यस अवधिमा एक थान पेट्रोल गाडीवाहेक सबै गाडी इलेक्ट्रिक रहेका छन्।

तातोपानी भन्सार अधिकृत तथा सूचना अधिकारी सुयं काफ्लेका अनुसार चालु वर्षको चैत मसान्तसम्ममा ३ अर्ब ४९ करोड ३७ लाख ६० हजार मूल्य बराबरका सवारीसाधन आयात भएका छन्। खरिद र भन्सारमा ल्याउँदासम्मको मूल्यअनुसार भन्सार दरबन्दी कायम गरिएको छ। गत आवमा १ अर्ब ६७ करोड ४४ लाख मूल्यका सवारीसाधन आयात भएका थिए। त्यसबाट ५ करोड १० लाख राजस्व सकलन भएको थियो। चालु आवमा भने राजस्व संकलन गत वर्षको तुलनामा १ अर्ब नै बढी भएको छ। आयात गरिएका सवारीसाधनको बजार मूल्य ४० देखि ८० लाख रुपैयाँसम्म कायम गरिएको छ।

भन्सारका अनुसार एकजी, सेरिज, ओमोडा, डिपाल नामका कार तथा डीएफएसके नामका माइक्रोबस आयात भएका छन्।

तीन महिनाअगावै लक्ष्य पूरा

सवारीसाधनको आयातले आर्थिक वर्ष अन्त्य हुन तीन महिना बाँकी हुँदै राजस्व संकलन लक्ष्य पूरा भएको छ। चालु वर्षका लागि ८ अर्ब ४२ करोड राजस्व लक्ष्य तोकेकामा उक्त लक्ष्य पूरा भएको भन्सार अधिकृत काफ्लेले बताए। मुलुकभरका भन्सार नाकाबाट राजस्व संकलनको अवस्था निराशाजनक रहेका बेला तातोपानीले भने लक्ष्य नाच्ने भएको छ।

भन्सार विभागका अनुसार भन्सार राजस्व हालसम्म वार्षिक लक्ष्यको ४९ प्रतिशत मात्र संकलन भएको छ। भूकम्पपछि लगातर चार वर्ष पूर्ण रूपमा बन्द भएर २०७६ बाट आंशिक रूपमा सञ्चालन भएको हो। रसुवाको तुलनामा तातोपानीबाट आयात गर्दा दुवानी भाडामा कमी, सीमाबाट काठमाडौं आउजाउको समय बचत, चीनका विभिन्न सहरबाट सीमासम्म सामान ल्याउन लाग्ने कम समयजस्ता कारणले पछिल्लो समय व्यापारीहरू तातोपानीतर्फ आकर्षित हुने गरेका छन्। कुनै बेला चौबिसे घण्टा खचाखच हुने उक्त नाका बन्द भएपछि रसुवामा चाप बढेको थियो। तातोपानीबाट पूर्ण रूपमा आयात खुलेपछि भन्डै एक वर्षदेखि व्यापारिक चहलपहल बढेको हो। भूकम्प, बाढीपहिरो, कोभिड र चिन्ियाँ अवरोधले व्यापारिक कारोवार असहज बनेको उक्त नाकाबाट अहिले व्यापारिक सामानको आयात बढ्दै गएको छ। तातोपानी भन्सार प्रमुख दयानन्द केसीका अनुसार चिन्ियाँ पखेले नाकाबाट हुने व्यापारीलाई पछिल्लो समय सहज बनाउन खोजेको छ। अहिले पनि तिब्बतको खासा क्षेत्रबाट आएका चिन्ियाँ कन्टेनरले नेपाली सामान मितेरी पुलपारि नै अनलोड गरिँदै आएको छ। नेपाली कन्टेनर मितेरी पुलपारि गएर सामान ल्याउने गरिएको छ। व्यापारीहरूले नेपाली कन्टेनर सिधै खासा जाने व्यवस्था भएमा बढी सहज हुने बताउँदै आएका छन्।

माउन्टेन फ्लाइटबाटै कैलाश-मानसरोवर दर्शन गर्नेको घुइँचो

बुधबार २ सय ५० भारतीय तीर्थयात्रीले गरे दर्शन, नेपालगन्जका होटल भरिभराउ

■ **कृष्णप्रसाद गौतम** (सुर्खेत)
रूपा गहतराज (नेपालगन्ज)

भारतीय पर्यटकका लागि चीन सरकारले कैलाश-मानसरोवर तीर्थयात्राको रूट नखोलेपछि माउन्टेन फ्लाइटबाटै दर्शनको व्यवस्था मिलाइएको छ। बुधबार मात्रै रामनवमीको अवसरमा २ सय ५० भारतीय तीर्थयात्रीले कैलाश-मानसरोवर दर्शन गरेका छन्। चीनले कोरोना महामारीका कारण ४ वर्षदेखि कैलाश-मानसरोवरको नाका बन्द गरेको छ। हुम्लास्थित नेपाल-चीन सीमाको हिल्सा नाका गत वर्ष वैशाख १८ गते खोले पनि मानसरोवर दर्शन गर्न जाने तीर्थयात्रीको प्रतिबन्ध कायमै राखेको छ। जसका कारण माउन्टेन फ्लाइटबाटै दर्शनको व्यवस्था मिलाएको हो। भारतको ट्रिप टु टेम्पल' र काठमाडौँस्थित 'पथिल हौलडेज' ले यसको व्यवस्थापन गरिरहेका छन्।

पथिल हौलडेजका प्रबन्ध निर्देशक महेश गौतमका अनुसार भारतको लखनउ हुँदै आउने भारतीय तीर्थयात्री अहिले मानसरोवर दर्शनमा गइरहेका छन्। बुधवार श्री एयरलाइन्सको ५० र ७० सिटै जहाजले नेपालगन्जबाट उडान भरी २ सय ५० तीर्थयात्रीलाई मानसरोवर दर्शन गराएको उनले जानकारी दिए। 'हामी जहाजबाटै नेपाली भूमितर्फ ३/४ पल्ट जहाज घुमाउँछौं,' उनले भने, 'नेपाली भूमि लाप्चा आसपासका क्षेत्रबाट मानसरोवर-कैलाश प्रस्ट र नजिकै देख्न सकिन्छ, भारतीय तीर्थयात्रीले जहाजबाटै दर्शन गर्छन्।' उनका अनुसार अहिलेसम्म भएका सबै उडानबाट तीर्थयात्री सन्तुष्ट भएका छन्। यसअघि मानसरोवर दर्शनका लागि जाने तीर्थयात्रीले भिसा, बसोबास र लेक लान्गेलगायत समस्या भोग्नुपरेको थियो।

बुधबार माउन्टेन फ्लाइटबाट मानसरोवर दर्शन गरेका भारत उत्तरप्रदेशका अशोककुमारले जहाजबाट दर्शन गर्दा पनि आफूहरूको मनोकांक्षा पूरा भएको बताए। 'छोटो समयमै मानसरोवरको दर्शन गर्न पायौं, जहाजबाटै सबै भूभाग प्रस्ट देखियो, फोटो पनि खिच्यौं, टाइबाट भए पनि दर्शन गर्दा ज्यादै खुसी छु,' उनले भने, 'नाका खुल्ला भनेर ४ वर्ष कुरियो, बल्ल आज कैलाश पर्वतको दर्शन गर्ने अवसर जुन्यो।' उत्तरप्रदेशबाटै आएका गोविन्द गुप्ताले



पनि बुधबारको दर्शनबाट सन्तुष्ट मिलेको बताए। 'यसअघि आउनेहरू कम्तीमा १० दिनको यात्रामा आउँथे, लेक लाग्ने समस्या भोगेको धेरैबाट सुनेको थिएँ, भिसा लगाउन पनि उस्तै भन्नुहुन्थ्यो,' उनले भने, 'हामी त एकै दिनमा दर्शन गरेर नेपालगन्ज फर्कियो, आशा छ, शंकरजीले हाम्रो मनोकांक्षा पूरा गरिदिनु हुनेछ।' भारतीय तीर्थयात्रीका कारण अहिले नेपालगन्जका होटल भरिभराउ छन्। नेपालगन्जस्थित होटल सिद्धार्थमा १ सय ८० जना भारतीय पर्यटक बसिरहेको सिद्धार्थ गुरु अफ हस्पिटालिटीका क्षेत्रीय निर्देशक केशव न्यौपानेले बताए। उनका अनुसार नेपालगन्जका अन्य होटलमा पनि भन्दा १ सय ५० जनासम्म भारतीय पर्यटक बसिरहेका छन्। 'यो योजनाको परिकल्पनाकारमध्ये म पनि एक हुँ, भारतीय

पर्यटकका लागि चीनले मानसरोवर दर्शनमा लगाएको प्रतिबन्ध कहिले खुल्ने हो निश्चित छैन तर पर्यटक भने दर्शनका लागि लालायित भएको पाइयो,' उनले भने, 'त्यसको सबैभन्दा उत्तम उपाय नै माउन्टेन फ्लाइट देखियो, अब ४ दिनपछिका लागि पनि १ सय ४० जना तीर्थयात्रीले होटल बुक गराइसकेका छन्।' नेपालगन्जबाट मानसरोवर दर्शनका लागि १ घण्टा १० मिनेटको उडान तय गरिएको छ। तीर्थयात्रीका लागि मानसरोवर नजिकैको नेपाली भूमितिर जहाजले ३/४ राउन्ड लगाउने गरेको छ। अहिलेसम्म ४ सय ४० जना भारतीय तीर्थयात्रीले मानसरोवर दर्शन गरिसकेको पथिल हौलडेजका प्रबन्ध निर्देशक गौतमले बताए। उनका अनुसार यो बीचमा भन्दा ९० जना भारतीय तीर्थयात्री काठमाडौँ हुँदै नेपालगन्ज

पुगेका थिए। 'उनीहरू काठमाडौँमा पशुपतिनाथको दर्शन गरेर नेपालगन्ज पुगेका थिए, अब आउने धेरै तीर्थयात्रीले पनि काठमाडौँ भएर आउने इच्छा व्यक्त गरेका छन्,' उनले भने, 'हाम्रो यो योजना असोजसम्मै रहनेछ, यो वर्ष कम्तीमा ६ हजार भारतीयलाई यो योजनामा समावेश गराउने लक्ष्य छ।' उनले असारसम्म नियमित रूपमा फ्लाइट गराइने र त्यसपछि असार र साउन महिनामा रोकेर पुनः भर्दो-असोजमा कैलाश दर्शनको कार्यक्रमलाई निरन्तरता दिइने जानकारी दिए। अहिलेसम्म आएका मध्ये सबैभन्दा धेरै पर्यटक उत्तरप्रदेश र नयाँदिल्लीबाट आएको गौतमले जानकारी दिए। 'प्रतिनिधित्वको हिसाबले भारतका सबै प्रान्तबाट तीर्थयात्री आएका छन् तर बढी २ प्रदेशका छन्,' उनले भने, 'बुकिङको क्रम

पनि बढिरहेको जानकारी आएको छ, हामी जतिसक्दो बढी तीर्थयात्रीलाई मानसरोवर दर्शनमा समावेश गर्ने योजनामा छौं।' कर्णालीको पर्यटन विकासका लागि मानसरोवर-कैलाश रुट तुरुन्त खोल्न जरुरी रहेको हुम्लाका पर्यटन व्यवसायी विजय लामाले बताए। उनका अनुसार भारतीय पर्यटकलाई लक्षित गरी हुम्ला सदरमुकाम सिमकोट र चिनियाँ नाका हिल्सामा भन्दा ४० वटा होटल खोलिएका छन्।

'भारतीय पर्यटकले मानसरोवर दर्शनका लागि हुम्लाको वाटो प्रयोग गर्न थालेपछि ठूलो लगानीका होटल धमाधम खुले, १/२ वर्ष त पर्यटकको चाप र व्यवसाय ठीकै थियो तर पछि कोरोना महामारीका कारण चीनले नाका बन्द गरेपछि पूरै व्यवसाय ठप्प छ,' उनले भने, 'अब व्यवसाय प्रवर्द्धनका लागि भए पनि सरकारले कूटनीतिक पहल गर्न जरुरी छ।' उनले पटकपटक जिल्ला प्रशासन कार्यालयमाफत परराष्ट्र मन्त्रालय र प्रधानमन्त्री कार्यालयमा ध्यानाकर्षण गराइए पनि बेवास्ता भइरहेको बताए। उनका अनुसार कोरोना महामारीअघि २०७६ चैत अघिसम्म बर्सेनि भन्दा १० हजार भारतीय पर्यटकहरू मानसरोवर दर्शनका लागि आउने गरेका थिए।

भारतीय पर्यटकलाई लक्षित गर्दै चिनियाँ नाका हिल्सामा ३० वटा पर्यटकीय होटल खुलेका छन्। तर पर्यटक नआउँदा सबै होटल बन्द रहेको व्यवसायी कर्मा लामाले बताए।

६ हजार ७ सय १४ मिटरको उचाइमा रहेको कैलाश पर्वत हिमशृङ्खला र ४ सय १० किलोमिटर क्षेत्रमा फैलिएको मानसरोवरलाई हुम्लाको २२ हजार फिटको उचाइबाट दर्शन गर्न आएका भारतीय तीर्थयात्रीमध्ये दिल्लीकी प्रियका चण्डौल पनि थिइन्। पहिलो पटक नेपाली आकाशबाटै कैलाश पर्वतको दृश्यावलोकन गरेकी प्रियका रोमान्चित देखिन्थिन्। अखिमा बस्ने मुगुको मनोरम रावाद र वरपरको अति सुन्दर दृश्य निम्नै सतह मार्गबाटै कैलाश पुग्ने चाहना सम्भव नभएपछि, आफूले आकाश मार्ग रोजेको उनले बताइन्। नेपाली आकाशमा उडिरहेको जहाजबाट विशाल कैलाश पर्वत र ३ सय फिट गहिरो मानसरोवरको नीलो स्वरूप देखा उनीहरू मोहित भएका देखिन्थे।

‘नेपाल अन्तर्राष्ट्रिय लगानीकर्ताको आकर्षक गन्तव्य’

काठमाडौँ (कास)- अर्थमन्त्री वर्षमान पुनले अमेरिकी व्यवसायीलाई नेपालमा लगानी गर्न आग्रह गरेका छन्। अमेरिका भ्रमणका क्रममा बुधबार अर्थमन्त्री पुनले अमेरिकी (यूएस) चेम्बर अफ कमर्सका पदाधिकारीहरूसँग वासिङ्टन डीसीमा अन्तर्क्रिया गर्दै अन्तर्राष्ट्रिय लगानीकर्ताका लागि नेपाल आकर्षक गन्तव्य भएको बताएका हुन्।

'भू-परिवेष्टित अवस्थितिका कारण विश्वका दुई उदीयमान आर्थिक केन्द्र बन्दै गरेका भारत र चीनलाई जोड्न सक्ने एक मात्र मुलुक नेपाल हो,' उनले भने, 'तसर्थ, वैदेशिक लगानीकर्ताका लागि नेपाल उपयुक्त गन्तव्य पनि हो।' नेपालमा ऊर्जा, पर्यटन, कृषि र सूचना प्रविधि क्षेत्रमा लगानीको राम्रो अवसर रहेको उनले बताए।

निजी क्षेत्रका लगानीकर्तालाई सुरक्षा दिने सरकारको स्पष्ट नीति रहेको जानकारी दिँदै अर्थमन्त्री पुनले नियतमा प्रोत्साहन, लचिलो कर नीति र सजिलै मुभाफा लैजान सकिने नीतिगत व्यवस्थाका कारण अन्तर्राष्ट्रिय लगानीकर्ताका लागि नेपाल बलियो गन्तव्य हुन सक्ने उनको जिकिर थियो। 'पछिल्लो समय नेपालको वैदेशिक मुद्रा सञ्चितिले उच्च बिन्दु कायम गरेको छ,' उनले भने, 'समग्रमा आर्थिक अवस्था राम्रो रहेको तथा आर्थिक गतिविधि बढ्न थालेकाले अर्थतन्त्र दबावमुक्त रहेको छ।'

आगामी १६ र १७ वैशाखमा 'उदीयमान नेपाल' भन्ने नाराका साथ तेस्रो अन्तर्राष्ट्रिय लगानी सम्मेलन नेपालमा आयोजना गर्न लागेको जानकारी दिँदै त्यसअघि नै सरकारले अध्यादेशमार्फत लगानी प्रतिकूल ठानिएका करिब एक दर्जन कानुनमा संशोधन गर्न लागेको पनि उनले बताए।

त्यस्तै, कम्पनी दर्ता र लगानीको सुरुवात तथा नाफा बाहिर लैजान आउने गरी व्यावहारिक प्रक्रिया तय गरिने पनि मन्त्री पुनको भनाइ थियो। नेपाल कानूनको शासन भएको लोकतान्त्रिक मुलुक भएकाले उद्योग-व्यवसायमैत्री कानून र संरचनाको राम्रो विकास गरिएको उनले बताए। सरकारका तर्फबाट



अमेरिकाको निजी क्षेत्रका लागि नेपालमा हुन गइरहेको लगानी सम्मेलन अवसर पनि हुन सक्छ

● वर्षमान पुन
अर्थमन्त्री

लगानीकर्तालाई सहजीकरण गर्न तथा लगानीमैत्री र प्रतिस्पर्धात्मक वातावरण सुनिश्चित गर्न सरकार तयार रहेको उनको भनाइ थियो। लगानी सम्मेलनका क्रममा लगानी बोर्डले जवाबियुत् उत्पादन, प्रमाण लाइन विस्तार, पर्यटन, कृषि उत्पादन र सूचना प्रविधिसहित १ सय ३३ वटा आयोजना प्रदर्शनीमा राख्ने जानकारी पनि मन्त्री पुनले दिए। अमेरिकाबाट निजी क्षेत्रका प्रतिष्ठित घरानाको लगानी सम्मेलनमा सहभागिता जनाउने आफूले विश्वास लिएको उनले बताए। अमेरिकाले लामो समयदेखि ऋण र अनुदान सहायतामार्फत नेपालको विकासमा हातेमालो गर्दै आएको भए पनि निजी क्षेत्रको लगानी भने न्यून रहेको उनले बताए। अमेरिकाको निजी क्षेत्रका लागि नेपालको लगानी सम्मेलन अवसर हुन सक्ने उनको भनाइ थियो।

कार्यक्रममा संयुक्त राज्य अमेरिकाका लागि नेपाली राजदूत श्रीधर खत्री, यूएस चेम्बर अफ कमर्सका वरिष्ठ उपाध्यक्ष अन्तर् कश्यपसहित प्रतिष्ठित व्यवसायीहरू तथा अमेरिकी अन्तर्राष्ट्रिय सहयोग नियाग (यूएसएआईडी) की उपसहायक प्रशासक अञ्जली कोरलगायत सहभागी थिए।

विश्व खाद्य नीतिबारे काठमाडौँमा विमर्श

काठमाडौँ (कास)- बढ्दो जनसंख्या, घट्दो कृषि उत्पादन र जलवायुमा आएको विश्वव्यापी परिवर्तनले पृथ्वीमा भविष्यको खाद्य प्रणाली कस्तो होला ? यसबारे प्रतिदिन बढ्दो वैश्विक चुनौतीलाई सामना गर्ने तरिकाका बारेमा विमर्श गर्न अन्तर्राष्ट्रिय कृषि अनुसन्धान परामर्शदाता समूह (सीजीआईएआर) का अन्तर्राष्ट्रिय खाद्यविदहरू काठमाडौँमा भेला भएका छन्। मंगलवारदेखि सुरु चारदिने कार्यक्रममा एसिया, अफ्रिका र ल्याटिन अमेरिकाका खाद्यविदको सहभागिता छ। कार्यक्रमको नेपालस्थित साभेदार

आईआईडीएसका कार्यकारी निर्देशक अर्थशास्त्री विश्व गौचनले खाद्य सुरक्षाका लागि सामूहिक रणनीति र उपाय पत्ता लगाउन जरुरी भएको बताए। अन्तर्राष्ट्रिय खाद्य नीति अनुसन्धान संस्थान (इफ्री) र अन्तर्राष्ट्रिय कृषि अनुसन्धान परामर्शदाता समूहका लागि रूपान्तरण रणनीतिका वरिष्ठ निर्देशक चर्लिनड अर्नड्ट पनि कार्यक्रमका लागि काठमाडौँ आएका छन्। इफ्रीका दक्षिण एसिया निर्देशक डा. साहिदुर रसिदले यस क्षेत्रका खाद्य सुरक्षा चुनौती पहिचान गरी नीति अवलम्बन गर्न विशेषज्ञहरूको भेलाले बल पुग्ने बताए।



NIC ASIA
एन आई सी एशिया बैंक लि.

NIC ASIA Bank Ltd.
Registered Office: Trade Tower, Thapathali, Kathmandu
Contact No.: +977-01-5111177/78/79,
Fax No.: +977-01-5111180
Toll Free No.: 1660-01-77771
Feedback: Type FB and send SMS to 34488

INVITATION FOR SEALED QUOTATION
(First Notice Published on April 9, 2024)

NIC ASIA Bank invites sealed quotation from interested Company/Firm for **Procurement of Outsourced Oracle Database Administrator Support Service for Finacle.**

Interested Company/Firm can obtain RFQ Document from Bank's General Administration & Project Management Department at Registered Office, Thapathali upon deposit of non-refundable RFQ Document fee of NPR 1,000.00 (NPR One Thousand Only) in the Bank account as specified below:
Bank: NIC ASIA Bank
A/C Name: Miscellaneous Income
A/C No.: 00983655241001

Eligibility Criteria:

- The applicant should be a registered entity under the applicable act.
- The applicant should have at least three years of experience in related field.
- The applicant should have annual turnover of at least NPR 5 Million in latest Financial Year.

Documents Required:

- Company/Firm Registration Certificate
- Valid copies of PAN/VAT registration certificate
- Valid copies of Tax Clearance Certificate of latest Fiscal Year
- MOA and AOA
- Latest Share Register (Share Lagat)
- Latest Director Register (Sanchalak Lagat)
- Latest Company Update/Firm Renewal documents
- Appreciation letter/Reference letter issued by Commercial Bank(s)/renowned corporate houses to back the claim of experience.
- RFQ document fee deposit voucher.
- Additional documents mentioned in RFQ Document.

Sealed RFQ with required documents mentioned above are to be submitted within close of business hour on 21st April 2024 in the prescribed format. Sealed RFQ should be addressed to General Administration & Project Management Department and must be submitted in person. Sealed RFQ documents received after the deadline will not be accepted.



बैंक पनि | साथी पनि
राजको पनि | मजको पनि

■ **केदार शिवाकोटी** (दोलखा)

श्रीमान् वैदेशिक रोजगारीमा गएका बेला २०७२ सालमा आएको भूकम्पले अल्पसंख्यक थामी समुदायकी गंगा थामीको घर तहसनहस बनायो। सरकारले दिएको अनुदान र श्रीमान्ले विदेशबाट पठाएको रकमले

बल्लतल्ल उनले घर बनाइन्। कमाएको सबै रकम घर बनाउनमै सकिएपछि रिक्तो हात घर फर्किए गंगाका श्रीमान् चन्द्रमान पनि। गाउँ फर्किएपछि उनले ज्यालामा काठको काम गरे।

भीमेश्वर नगरपालिका-१ सुस्पाकी अल्पसंख्यक थामी समुदायकी गंगाले भने बाखा पालेर केही रकम जोडो

गर्ने सोच बनाइन्। उनलाई पशुपालनमा लगानी गर्दै आएको हाम्रो जनकल्याण साकोसले तीन वर्षअघि दुईवटा बाखा र एउटा पाठा पाउने गरी व्यावहारिक प्रक्रिया तय गरी गयो। ३ वर्षमा उनले बाखाको संख्या ३२ पुऱ्याएकी छन्। ३० हजारको पुँजी अहिले ७ लाख पुगेको छ।

बाखा पालनलाई व्यावसायिक बनाउन आफ्नै नाममा फर्म दर्ता गरेर थारै रकमबाट व्यवसाय सुरु गरेको गंगाले बताइन्। 'श्रीमान्ले विदेशमा कमाएको सबै पैसा घर बनाउनमै सकियो,' उनले भनिन्, 'त्यसपछि ऋण काडेर विदेश जाने तयारी गर्नुभन्दा भनेर होश्याएपछि उनी पनि अहिले यतै सक्रिय छन्।'

आफूले पालेका पाठा बेचेर सुधारिएको खोर पनि बनाइसकेको गंगाले बताइन्। घाँसको समस्या समाधान गर्न उनले २ रोपनी जमिनमा घाँस खेती गरिरहेकी छन्। 'आर्थिक अवस्था कमजोर भए पनि मिहिनेत गऱ्यो भने सफलता मिर्दो रहेछ,' उनले भनिन्, 'तर, लगन र इच्छाशक्ति भने हुनुपर्छ।' उनको फर्ममा अहिले जमुनापाठा, बयरलगायत जातका बाखा छन्। यस वर्षबाट व्यावसायिक रूपमा खसीबोकामा विक्री गर्न बजार पठाउने तयारीमा रहेको उनले सुनाइन्। 'यस वर्ष कम्तीमा ८ देखि १० वटा खसी-बोका बजारमा विक्रीका लागि पठाउने गरेकी छु,' उनले भनिन्, 'फर्मलाई स्तरोन्नति गरे केही वर्षमा

४ देखि ५ लाखका खसी-बोका बजारमा पुऱ्याउन सकिन्छ।' उनको फर्मका बाखा चराउनेदेखि घाँसपात र बाखाका लागि खोलेको व्यवस्थापन गंगा एकैले गर्दै आएकी छन्। अल्पसंख्यक थामी समुदायको बाक्लो बसोबास रहेको क्षेत्र हो सुस्पा। चरण क्षेत्र अभाव नभए पनि आर्थिक अवस्था कमजोर हुँदा गराउँमा अल्पसंख्यक समुदायका मानिस व्यावसायिक पशुपालनतर्फ आकर्षित भएको भेटिँदैनन्। गंगा भने थारै लगानीमा फर्म नै दर्ता गरेर व्यावसायिक बाखा पाल्ने पहिलो महिला बनेकी छन्। सुस्पा क्षेत्रमा पशुपालन गर्नु भनेर कसैले माग मिहिनेत गऱ्यो भने सफलता मिर्दो रहेछ,' उनले भनिन्, 'तर, लगन र इच्छाशक्ति भने हुनुपर्छ।' उनको फर्ममा अहिले जमुनापाठा, बयरलगायत जातका बाखा छन्। यस वर्षबाट व्यावसायिक रूपमा खसीबोकामा विक्री गर्न बजार पठाउने तयारीमा रहेको उनले सुनाइन्। 'यस वर्ष कम्तीमा ८ देखि १० वटा खसी-बोका बजारमा विक्रीका लागि पठाउने गरेकी छु,' उनले भनिन्, 'फर्मलाई स्तरोन्नति गरे केही वर्षमा

नेपाल सरकार
स्वास्थ्य तथा जनसंख्या मन्त्रालय
राष्ट्रिय स्वास्थ्य शिक्षा, सूचना तथा संचार केन्द्र
टेकु, काठमाडौँ

